



हिंदू श्रद्धालुओं को मंदिर ले रहे मुस्लिम ड्राइवर को आया हार्ट अटैक ऐसे बचाई 60 यात्रियों की जान



नई दिल्ली । ओडिशा के बालेश्वर में बस चलाते समय ड्राइवर को अचानक हार्ट अटैक आ गया। हालांकि अपनी मौत से पहले उसने बस रोक दी। इसके बाद उसने दम तोड़ दिया। घटना के समय बस में 60 लोग सवार थे। अगर ड्राइवर ने समय रहते हिम्मत नहीं दिखाई होती तो बस में सवार लोगों का हादसा का शिकार हो सकते थे, उनकी जान भी जा सकती थी।

बस रोकने के बाद हुई मौत
दरअसल, बस ड्राइवर के सीने में तेज दर्द हुआ। उसे एहसास हो गया कि उसे दिल का दौरा पड़ा है। उसने दर्द में भी सवारियों की चिंता थी। समझदारी दिखाते हुए उसने अपनी मौत से पहले कैसे भी करके बस रोक दी। हालांकि इसके बाद वह बेहोश हो गया। फौरन उसे इलाज के लिए अस्पताल ले जाया गया जहां डॉक्टरों ने उसे मृत घोषित कर दिया। पुलिस के अनुसार, यह घटना बालेश्वर जिले के पातापुर छक में तड़के हुई। पुलिस ने आगे बताया कि पश्चिम बंगाल से पर्यटकों को लेकर यह बस

बालेश्वर जिले के पंचलिंगेश्वर मंदिर जा रही थी। उसी बीच ड्राइवर को दिल का दौरा पड़ा। पुलिस के अनुसार, जैसे ही ड्राइवर को दर्द महसूस हुआ, उसने बस सड़क किनारे खड़ी कर दी और बेहोश हो गया।

ड्राइवर शोख अख्तर की समझदारी से बची 60 यात्रियों की जान

पुलिस के मुताबिक ड्राइवर शोख अख्तर की इस हालत से घबराये यात्रियों ने स्थानीय पुलिस को बुलाया जो उन्हें नजदीकी नीलगिरि उपसभागीय अस्पताल ले गई। वहां चिकित्सकों ने उन्हें मृत घोषित कर दिया। अमित दास नामक एक यात्री ने बताया कि चालक की अचानक तबीयत खराब हो गई और उन्होंने बस रोक दी। अमित के अनुसार बस को सड़क के किनारे खड़ी करने के तुरंत बाद चालक बेहोश हो गया। स्थानीय लोग और पुलिस उन्हें अस्पताल ले गये जहां चिकित्सकों ने उन्हें मृत घोषित कर दिया। यात्रियों एवं स्थानीय लोगों ने चालक की सुझबूझ की प्रशंसा की।

नीतीश के पाला बदलने से इंडिया गठबंधन को हारने जैसा झटका : प्रशांत किशोर

नई दिल्ली । बिहार के मुख्यमंत्री बीजेपी के लिए उतना बड़ा लाभ नीतीश कुमार का एनडीए में शामिल होना इंडिया गठबंधन के लिए बड़ा झटका है, हालांकि, इससे 2024 के लोकसभा चुनाव में जेडीयू को क्या फायदा होगा इस विषय पर चर्चा हो



रही है। चुनावी राजनीतिक रणनीतिकार प्रशांत किशोर ने कहा है कि बीजेपी नीतीश कुमार को वापस लेकर युद्ध जीतने के लिए लड़ाई हारने वाली रणनीति पर आगे बढ़ रही है। एक इंटरव्यू में प्रशांत किशोर ने कहा कि नीतीश कुमार का विपक्षी इंडिया गठबंधन का हिस्सा होना कोई बड़ी बात नहीं थी। अपने दम पर वह ऐसा कुछ नहीं कर पा रहे थे जिससे कि पास पलट जा सके। लेकिन अवधारणा के लिहाज से यह इंडिया गठबंधन के लिए एक झटका है। भाजपा उन्हें एनडीए में वापस लेकर युद्ध जीतने के लिए लड़ाई हारने की रणनीति अपना रही है। प्रशांत किशोर ने कहा कि उन्हें नहीं लगता है कि भाजपा ने बिहार में सीटें जोड़ने के लिए नीतीश कुमार को वापस ले लिया है। उन्होंने कहा, बिहार में विपक्षी गठबंधन के कल्पनाकारों में से एक को बाहर कर भाजपा ने विपक्ष को मनोवैज्ञानिक झटका दिया है। उन्होंने कहा कि यह

नहीं है, बल्कि विपक्ष के लिए एक मनोवैज्ञानिक झटका है। बीजेपी किसी भी तरह से काफी आगे चल रही है। नीतीश के पाला बदलने के साथ ही बीजेपी ने विपक्ष को एक मनोवैज्ञानिक झटका दिया है। प्रशांत किशोर ने यह भी कहा कि इंडिया गठबंधन का गठन इससे काफी पहले हो सकता था। चुनाव रणनीतिकार ने कहा, विपक्षी दल जानते थे कि लोकसभा चुनाव 2024 में ही होंगे। अगर उन्होंने 2022 या 2021 में गठबंधन बनाया होता तो उनके पास चीजों को सुलझाने के लिए दो साल होते। आपको बता दें कि नीतीश कुमार द्वारा रिकॉर्ड नौवां बार बिहार के मुख्यमंत्री के रूप में शपथ लेने के बाद प्रशांत किशोर ने आगामी लोकसभा चुनाव में भाजपा के नेतृत्व वाले गठबंधन के लिए क्लीन स्वीप की भविष्यवाणी की है। प्रशांत किशोर ने महागठबंधन छोड़ने के लिए जद (यू) प्रमुख की भी आलोचना की है। उन्होंने कहा कि नीतीश कुमार अपने जीवन की आखिरी पारी खेल रहे हैं। उन्होंने कहा, जनता ने उन्हें खारिज कर दिया है। इसलिए वह अपनी कुर्सी बचाने के लिए कुछ भी कर सकते हैं।

सुप्रीम कोर्ट ने वकील और याचिकाकर्ता को लगाई लताड़, कानून सीखने की दी सलाह

नई दिल्ली। एक ‘बेतुकी’ याचिका दाखिल करने को लेकर सुप्रीम कोर्ट ने वकील और याचिकाकर्ता दोनों को लताड़ लगाई। याचिका में केंद्र, राज्यों और केंद्र शासित प्रदेशों को न्यायिक आदेशों का पालन करने के लिए निर्देश देने का अनुरोध किया गया था। सोमवार को शीर्ष अदालत ने इस जनहित याचिका (पीआईएल) को खारिज कर दिया। साथ ही याचिकाकर्ता-

वकील को ‘कुछ कानून’ सीखने की सलाह दी। प्रधान न्यायाधीश डी बाई चंद्रचूड़ की अध्यक्षता वाली पीठ ने जनहित याचिका खारिज करते हुए कहा कि अदालत के सभी आदेशों का पालन करना होता है। पीठ ने कहा, “न्यायालय के आदेश से शासित होने वाले सभी पक्ष इसका पालन करने के लिए कर्तव्यबद्ध हैं, जो अपील आदि पर निर्भर करता है। रिट याचिका नहीं दायर की जा

सकती।” पीठ में न्यायमूर्ति जे बी पारदीवाला और न्यायमूर्ति मनोज मिश्रा भी शामिल हैं। न्यायालय ने आश्चर्य जताते हुए कहा, “किसी रिट याचिका पर विचार करते हुए एक सामान्य आदेश कैसे पारित किया जा सकता है?” पीठ ने तमिलनाडु के मदुरै निवासी याचिकाकर्ता-वकील केके रमेश को वरिष्ठ अधिवक्ता से कुछ कानून सीखने की सलाह दी। प्रधान न्यायाधीश ने कहा, “आपके

पास कुछ खाली समय है। मुझे लगता है कि आप किसी वरिष्ठ के साथ जुड़ सकते हैं और कुछ कानून सीख सकते हैं। हमने पिछली बार भी आपसे कहा था कि ऐसी याचिकाएं दायर न करें। न्यायालय के आदेशों का पालन करने का निर्देश नहीं दिया जा सकता। अनुपालन नहीं होने पर निर्देश दिये जाते हैं। कानून यह है कि आपको पारित किये गए आदेशों का पालन करना होगा।”

संसद का बजट सत्र : नई संसद में राष्ट्रपति द्रौपदी मुर्मू का पहला संबोधन

‘राम मंदिर का सपना पूरा हुआ’ सदन में गूंजा जय श्री राम

वैधिक संकटों के बावजूद केंद्र सरकार ने महंगाई को काबू में रखा: राष्ट्रपति मुर्मू

बजट सत्र की शुरुआत से पहले लोकसभा और रायसभा के संयुक्त सत्र को राष्ट्रपति द्रौपदी मुर्मू संबोधित कर रही हैं। राष्ट्रपति ने कहा कि बीता साल भारत के लिए ऐतिहासिक उपलब्धियों से भरा रहा। उन्होंने सांसदों को महिला आरक्षण कानून बनाने के लिए बधाई भी दी। उन्होंने एशियन गेम्स के इतिहास में सबसे अधिक मेडल, चंदयान-तीन की सफलता, राम मंदिर निर्माण का सपना पूरा होने का जिक्र किया। राष्ट्रपति ने जैसे ही राम मंदिर का जिक्र किया मौजूद सांसदों ने मेज थपथपाकर बधाई दी। उन्होंने कहा कि राम मंदिर की आकांक्षा सदियों से थी, जो इस साल पूरी हुई है। राष्ट्रपति के मुताबिक गुलामी के दौर में बने कानून अब इतिहास का हिस्सा बन चुके हैं। उन्होंने कहा कि तीन तलाक की कुप्रथा को खत्म करने के लिए सरकार ने कड़े कानूनी प्रावधान किए। इससे पहले मोदी ने सदन के बाहर मीडिया को संबोधित किया। उन्होंने कहा, मैं आशा करता हूं कि इस साल में जिसको जो रास्ता सूझा, उस प्रकार से संसद में सबने अपना-अपना कार्य किया। मैं इतना जरूर कहूंगा कि कुछ लोगों का स्वभाव आदतन हुड़दंगी हो गया है, जो आदतन लोकतांत्रिक मूल्यों का चीरहरण करते हैं। ऐसे सभी माननीय सांसद आज आखिरी सत्र में जरूर आत्मनिरीक्षण करेंगे कि 10 साल में उन्होंने क्या किया। इस नए संसद भवन में जो पहला सत्र हुआ था, उसके आखिर में एक सांसद



ने एक बहुत ही गरिमापूर्ण फैसला लिया था। वो फैसला था नारीशक्ति वंदन अधिनियम। उसके बाद 26 जनवरी को हमने देखा किस प्रकार से देश में कर्तव्य पथ पर नारी शक्ति की सामर्थ्य को, शौर्य को, संकल्प की शक्ति को अनुभव किया और आज बजट सत्र का आरंभ हो रहा है, जब राष्ट्रपति द्रौपदी मुर्मू का मार्गदर्शन और कल निर्मला सीतारमण का अंतरिम बजट एक प्रकार से नारी शक्ति के साक्षात्कार का पर्व है।

10 करोड़ लोगों को पक्का घर मिला

राष्ट्रपति द्रौपदी मुर्मू ने बताया कि देश में 10 करोड़ से ज्यादा लोगों को पक्का घर मिला है। 11 करोड़ ग्रामीणों को पाइप से पानी पहुंचा है। कोरोना काल से ही 80 करोड़ देशवासियों को मुफ्त राशन दिया जा रहा है। अब इसे आने वाले 5 सालों के लिए आगे बढ़ाया गया है। इस पर 11 लाख करोड़ रुपए और खर्च होने का अनुमान है।

गरीबों को सस्ता राशन देने के लिए 20 लाख करोड़ रुपए खर्च किए

राष्ट्रपति ने बताया कि सरकार ने उज्ज्वला योजना पर 2.5 लाख करोड़ रुपए और गरीबों को सस्ता राशन देने के लिए 20 लाख करोड़ रुपए खर्च किए। आधुनिक योजना से मुफ्त इलाज दिया जा रहा है। 11 करोड़ घरों को पहली बार नल से जल योजना से जोड़ा गया है। किडनी मरीजों के डायलिसिस की सुविधा दी है। एलईडी बल्ब से बिजली के बिल में बचत लाने की कोशिश की है। योजनाओं को तेजी से पूरा करने का लक्ष्य रखा है। बीते साल दुनिया ने दो बड़े युद्ध देखे।

केन्द्रीय मंत्री गडकरी ने प्रदेश को दी 10 हजार करोड़ की सड़कों की सौगात

भोपाल। मध्य प्रदेश के लोगों के मंगलवार का दिन सौगातों से भरा रहा. जबलपुर और राजधानी भोपाल में आयोजित कार्यक्रम के दौरान केंद्रीय परिवहन मंत्री नितिन गडकरी ने एमपी को 10 हजार करोड़ के विकास कार्यों की सौगात दी. कार्यक्रम में मुख्यमंत्री डॉ. मोहन यादव सहित अन्य मंत्री मौजूद रहे। लाल परेड मैदान पर आयोजित कार्यक्रम में केंद्रीय परिवहन मंत्री नितिन गडकरी, सीएम डॉ. मोहन यादव, प्रदेश बीजेपी अध्यक्ष वीडी शर्मा के साथ एमपी सरकार के कैबिनेट मंत्री प्रहलाद पटेल, राकेश सिंह, विश्वास सारंग, कृष्णा गौर मौजूद रहे. कांग्रेस विधायक आतिफ अकील और दिनेश गुर्जर भी कार्यक्रम में शामिल हुए. कार्यक्रम के दौरान विधानसभा अध्यक्ष नरेंद्र सिंह तोमर और केंद्रीय मंत्री ज्योतिरादित्य



सिंधिया वर्चुअल रूप से शामिल हुए। बता दें हाल ही में संपन्न हुए विधानसभा चुनाव में भारतीय जनता पार्टी को 163 सीटों पर जीत मिली थी. इस चुनाव में बीजेपी ने क्लीन स्वीप किया है. बावजूद प्रदेश की राजनीति में निरसता और उत्साह की कमी नजर आ रही है. इसका उदाहरण आयोजित कार्यक्रम में देखने को मिला. लाल

परेड मैदान पर आयोजित कार्यक्रम के दौरान केंद्रीय मंत्री नितिन गडकरी के संबोधन से पहले ही लाइली बहनें (महिलाएं) फंडाल मिली थी. इस चुनाव में बीजेपी ने आयोजित कार्यक्रम में एनएच 46 के अयोध्या बायपास खण्ड का छ लेन चौड़ीकरण, एनएच 146बी के शाहगंज से बाड़ी खंड का चार लेन चौड़ीकरण, एनएच 552 विस्तारित

के मध्य प्रदेश औश्र राजस्थान सीमा से श्योपुर-गोरस का दो लेन पेव्ड शोल्टर के साथ सड़क निर्माण, एनएच 752सी पर शुजालपुर बायपास का दो लेन पेव्ड शोल्टर के साथ सड़क निर्माण, एनएच 552 विस्तारित पर अटेर एवं भिंड बायपास का दो लेन पेव्ड शोल्टर के साथ सड़क निर्माण, एनएच 552 विस्तारित के गोरस से श्यामपुर मार्ग का दो लेन पेव्ड शोल्टर के साथ सड़क निर्माण, एनएच 56 के दाहोद गुजरात सीमा से अम्बुआ खंड का दो लेन पेव्ड शोल्टर के साथ सड़क निर्माण, एनएच 347, मुलताई से मध्य प्रदेश-महाराष्ट्र सीमा तक का दो लेन पेव्ड शोल्टर के साथ सड़क निर्माण कार्यों का शिलान्यास किया जाएगा। केंद्रीय मंत्री नितिन गडकरी ने मंच से संबोधित करते हुए कहा कि मध्य प्रदेश की तस्वीर

बहुत बदल रही है. पहले लोग मजकान में रहते थे कि नागपुर के हवाई हड्डे पर उतरने के बाद वहां की सड़कों पर नौद लग जाती है. मध्य प्रदेश में एंट्री करते ही नौद खुल जाती है. कार्यक्रम के दौरान केन्द्रीय मंत्री गडकरी और सीएम डॉ. मोहन यादव ने सिंगल क्लिक से 8,038 करोड़ की लागत से 498 किलोमीटर लंबाई वाली 15 सड़क परियोजनाओं का शिलान्यास किया। केंद्रीय परिवहन मंत्री गडकरी ने कहा कि एमपी का नेशनल हाइवे का रोड नेटवर्क अच्छा हो रहा है. हम करीब 3 लाख करोड़ रुपए के कार्य 2024 पूरा होने तक समाप्त करेंगे या शुरू करेंगे. मैं आपको सबको ये विश्वास दिलाना चाहता हूं कि 2024 जब समाप्त होगा, तो मध्य प्रदेश का नेशनल हाइवे का रोड नेटवर्क अमेरिका के बराबर होगा।

सावधान जाहिर सूचना

ग्राम गोकन्या हल्का शिवनगर रा.नि.मं. सिमरोल तहसील महू जिला इन्दौर म.प्र खसरा न. 72 वा अन्य खसरो कृषि भूमि के सम्बन्ध मे।

सर्वसाधारण को सूचित किया जाता है कि ग्राम गोकन्या हल्का शिवनगर रा.नि.मं. सिमरोल तहसील महू जिला इन्दौर म.प्र मे स्थित कृषि भूमि विजय पिता राम भरोसे तिवारी से छल कर फरेब से सोची समझी चाल चल कर जिसका खसरा नंबर 72 वा अन्य खसरो को लिख कर 8 विक्रय पत्रों के लिए कूटरचित भाषा लिख कर दस्तावेज तयार कर वा फर्जी चेको को दे कर जालसाजी और 420 से विक्रय पत्रों का पंजीयन करवाया गया है इन सभी के नाम इस प्रकार है सुमित प्रकाश पाटनी पिता मणिक चन्द पाटनी, अरुणा पाटनी पति सुमित प्रकाश पाटनी,अनिल कुमार पंवार पिता मोहन सिंह पंवार, राहुल जैन पिता राकेश जैन, आनंद कसेरा पिता लक्ष्मणदास कसेरा राकेश जैन पिता स्व.नवीन चन्द जैन,पार्वती जैन पति बक्षीराम जैन, पवन जैन पिता बक्षीराम जैन इन सभी के खिलाफ पुलिस में जांच चल रही है कोर्ट में केस पेंडिंग है अतः कृषि भूमि खसरा नंबर 72 वा अन्य खसरो का सौदा किया गया था जिसका भुगतान राशि चेको के माध्यम से की गई थी पर चैक अनादरण होने से सौदा 2018 में निरस्त किया जा चुका है जिसकी सूचना पेपर विग्यप्ति के माध्यम से पहले ही सूचना दी जा चुकी है अतः इन सभी विक्रय पत्रों के संदर्भ मे किसी भी व्यक्ति, संस्था या बैंक आदि से कर्ज हेतु प्राप्त करता है या इन रजिस्ट्री के माध्यम से विक्रये करता है तो इस की जवाब देयी किसान भूमि मालिक की नही होगी

अतः होने पर पुलिस कार्रवाई की जाएगी।

सिंगल कॉलम

इंदौर की पलक शर्मा के कंधों पर देश की उम्मीदें

इंदौर। शहर की 16 वर्षीय पलक शर्मा अपने कंधों पर देश के 140 करोड़ देशवासियों की उम्मीदों का भार लिए विश्व एंकेटिक चैंपियशिप में हिस्सा लेंगी। इस उम्र में खिलाड़ी जूनियर वर्ग में खेलते हैं, लेकिन इंदौर की यह बेटी सीनियर वर्ग में स्वयं से उम्र में दोगुना बड़ी और अनुभवी खिलाड़ियों से टक्कर लेंगी। आम इंदौरी के लिए यह सुनने में असंतुलित-सी चुनौती लगे, लेकिन शहर की यह गोताखोर बेटी पिछले कई वर्षों से स्वयं से उम्र में बड़ी खिलाड़ियों के बीच भी पानी से पदक निकालती आ रही है। इन्हीं सफलताओं के चलते पलक को वर्ष 2021 में प्रधानमंत्री राष्ट्रीय बाल पुरस्कार से प्रधानमंत्री नरेन्द्र मोदी भी सम्मानित कर चुके हैं। पलक बेटी बचाओ, बेटी पढ़ाओ अभियान की ब्रांड एंबेसेडर भी हैं।दोहा (कतर) में आयोजित विश्व एंकेटिक चैंपियनशिप 2024 के लिए भारतीय तैराकी संघ ने टीम की घोषणा की है। स्पर्धा के गोताखोरी वर्ग में पहली बार किसी महिला खिलाड़ी का चयन किया गया है। ऐसे में नेशनल चैम्पियन पलक छोटी उम्र में बड़ी खिमाड़ी का सपना होता है। मुझे खुशी है कि इतने बड़े अंतरराष्ट्रीय मंच पर अपने देश की ओर से खेलने का अवसर मिल रहा है। मैंने इस स्पर्धा के लिए कड़ी तैयारी की है। दोहा में पदक जीतने के लिए अपनी ओर से श्रेष्ठ प्रयास करूंगी। मेरी इच्छा है कि पदक जीतते हुए देश के साथ हमारे इंदौर का भी गौरव बढ़ाऊँ। विश्वामित्र पुरस्कार प्राप्त कोच रमेश व्यास के मार्गदर्शन में लगातार अपनी तकनीक सुधारने पर मेहनत कर रही हूँ। इसके साथ ही फिटनेस को लेकर भी सुबह व्यायाम करती हूँ। बता दें कि छोटी उम्र में बच्चों को खाने-पीने का बहुत शौक होता है, लेकिन पलक अपने इस शौक पर भी नियंत्रण रखना सीख गई हैं। पिता पंकज शर्मा ने बताया कि पलक फिटनेस को लेकर गंभीर है और पौष्टिक आहार ही लेती हैं। लड़कियों को लंबे बाल पसंद होते हैं, लेकिन गोताखोरी के अभ्यास में लंबे बालों के कारण असहजता होती है, इस कारण पलक ने अपने बाल भी बाय-कट करवा लिए हैं। पहले भी जीत चुकी हैं कई अंतरराष्ट्रीय पदक पलक जूनियर के साथ ही पिछले कुछ वर्षों से सीनियर वर्ग में भी चुनौती पेश करते हुए पदकीय सफलताएं हासिल कर चुकी हैं। वर्ष 2019 में पलक ने 10वें एशियन एज ग्रुप गोताखोरी चैंपियनशिप में एक स्वर्ण और दो रजत पदक जीतकर अपना नाम अंतरराष्ट्रीय स्तर पर चमकाया था।

गर्म में दे रही संस्कार ताकि देश को मिले स्वस्थ, पुष्ट, श्रेष्ठ बच्चे

इंदौर। बच्चे देश का भविष्य होते हैं। उन्हें श्रेष्ठ बनाने के लिए माता-पिता तब प्रशिक्षित करना शुरू करते हैं, जब वह बोलने और समझने में सक्षम हो जाते हैं। परंतु इंदौर में एक ऐसी शख्सियत भी हैं, जो इसके एक कदम आगे जाकर बच्चों के भविष्य पर तबसे काम करना शुरू कर देती हैं, जब वे मां के गर्भ में होते हैं। ये हैं सुनीता छजलानी। वे गर्भ के पहले महीने से ही माता-पिता को थैरेपी देना शुरू करती हैं। इसे इन्होंने अरहम गर्भ साधना नाम दिया है।अरहम का अर्थ होता है अपने अंदर के हुनर को पहचान कर उजागर करना। इसमें सुनीता कई थैरेपी के माध्यम से कपल के रिश्ते सुधारती हैं, उनके चित्त को शांत व निर्मल बनाती हैं तथा गर्भ में पल रहे बच्चे को बेहतर स्थितियां मिलें, इसके प्रयास करती हैं। इसके बाद तीन-तीन महीने की कार्यशाला में पालकों को श्रेष्ठ माता-पिता बनने का प्रशिक्षण देती हैं। बच्चे के जन्म के बाद उससे व्यवहार कैसे करना है, भोजन कैसे देना है आदि विषयों को लेकर भी माता-पिता को एशिक्षा दें। गर्भधारण के नौ महीने और डिलीवरी के छह महीने बाद तक यह थैरेपी कार्यक्रम चलता है। सुनीता का मानना है कि लोग बेहतर पालक बनें, ताकि उनका बच्चा बेहतर नागरिक और श्रेष्ठ संतान बने।

इंदौर में मरीजों के साथ खिलवाड़, एएनएम के भरोसे इलाज

इंदौर। शहर में मरीजों का इलाज डाक्टर नहीं एएनएम कार्यकर्ता के भरोसे चल रहा है। अधिकांश पाली क्लीनिकों पर डाक्टरों की नियुक्ति ही नहीं की गई है। इससे मरीजों को परेशानियों का सामना करना पड़ता है।राष्ट्रीय स्वास्थ्य मिशन मध्य प्रदेश द्वारा 24 मार्च 2023 को आदेश जारी किया गया था, जिसमें पाली क्लीनिकों पर एमबीबीएस डाक्टरों की विजिट आधार पर नियुक्ति करना है। आदेश में लिखा है कि भारत सरकार द्वारा 15वें वित्त आयोग के तहत प्रदेश के शहरी क्षेत्रों में निर्मित किए जाने वाले 190 पाली क्लीनिकों के लिए एमबीबीएस डाक्टर की सेवाएं जिला स्तर से विजिट आधार पर की जाना हैं। इसमें जिले में पूर्व से क्रियाशील यू-एचडब्ल्यूसी (सिविल डिस्पेंसरी एवं संचोवनी क्लीनिक) और नवीन यू-एचडब्ल्यूसी में पाली क्लीनिक के रूप में चिह्नकित संस्थाओं पर डाक्टरों की नियुक्ति करना है। शहरी क्षेत्र में इसके लिए 37 क्लीनिकों पर डाक्टरों को बुलाना था, लेकिन अभी तक सिर्फ 12 पालीक्लीनिकों पर ही एमबीबीएस डाक्टर आ रहे हैं। ये भी कभी आते हैं तो कभी नहीं, जबकि डाक्टर को प्रति विजिट के तीन हजार रुपये का भुगतान हो रहा है। आदेश का उद्देशन, 10 माह बाद भी नहीं दी सुविधा बता दें कि यह आदेश मार्च 2023 में जारी किया गया था, लेकिन इसके बावजूद भी स्वास्थ्य विभाग के अधिकारियों ने इसे गंभीरता से नहीं लिया।

देशभर के अधिकारी आइआइएम इंदौर में लेंगे अपशिष्ट प्रबंधन का प्रशिक्षण

सिटी चीफ इंदौर। भारतीय प्रबंध संस्थान (आइआइएम) इंदौर अब शहरी अपशिष्ट प्रबंधन के क्षेत्र में व्यावसायिक विकास और रणनीतिक नेतृत्व कौशल विकसित करने के उद्देश्य के लिए प्रशिक्षण दे रहा है। इसके लिए चार दिवसीय कस्टमाइज्ड डेवलपमेंट प्रोग्राम का नया बैच शुरू किया गया है। यह प्रोग्राम आइआइएम के सेंटर आफ एक्सीलेंस अन्वेषण में आवास और शहरी मामलों के मंत्रालय के सहयोग से आयोजित किया जा रहा है। इसमें दिल्ली, गुजरात, कर्नाटक, महाराष्ट्र, मणिपुर, उत्तर प्रदेश, उत्तराखंड, त्रिपुरा, लेह, तमिलनाडु, मध्य प्रदेश और राजस्थान राज्यों के 37 वरिष्ठ अधिकारी शामिल हैं। शुभारंभ अवसर पर चेयर-एग्जीक्यूटिव एजुकेशन प्रो. सुबीन सुधीर, प्रोग्राम कोआर्डिनेटर श्रुति तिवारी उपस्थित रहीं।आइआइएम इंदौर के निदेशक प्रो. हिमांशु राय ने कहा कि स्वच्छ भारत अभियान अब बहुत ही बड़े स्तर तक पहुंच चुका है। इसने भारत के परिदृश्य पर गहरा प्रभाव डाला है। उन्होंने बताया कि एक तारीख, एक घंटा, एक साथ में आठ करोड़ से अधिक व्यक्तियों ने नौ लाख से अधिक जगहों पर सफाई में योगदान दिया और जनभागीदारी की शक्ति प्रदर्शित की। ऐसे प्रयासों की सफलता का श्रेय अधिकारियों के प्रभावी नेतृत्व और स्वच्छ भारत के प्रति समर्पण को भी जाता है। डा. राय ने आह्वान किया कि हम सभी मिलकर एक ऐसी नेतृत्व शैली विकसित करें, जो सहयोग और बातचीत को बढ़ावा दे तथा टीम के प्रत्येक



सदस्य को सशक्त बनाने के लिए रोटेशन में नेतृत्व सीपें। चुनौतियों से निपटने में मिलेगी मदद प्रो. सुबीन सुधीर ने कहा कि चार दिनों के कार्यक्रम के दौरान प्रभावी शहरी विकास प्रबंधन के लिए महत्वपूर्ण विषयों पर चर्चा की जाएगी। प्रो. श्रुति तिवारी ने उल्लेख किया कि फैक्टली और उद्योग विशेषज्ञों के सत्रों के माध्यम से वरिष्ठ अधिकारियों को आवश्यक कौशल का प्रशिक्षण दिया जाएगा। इससे उन्हें शहरी प्रशासन और विकास में समकालीन चुनौतियों से निपटने में मदद मिलेगी। इस अवसर पर इंदौर नगर निगक आयुक्त हर्षिका सिंह, एसबीएम 2.0 के तहत कार्यान्वयन के लिए उपरती प्राथमिकताओं पर चर्चा करेंगी। कार्यक्रम में होंगे ये

महत्वपूर्ण सत्र प्रशिक्षण कार्यक्रम में होने वाले वित्तीय प्रबंधन सत्र में प्रो. सौम्य रंजन दाश स्थायी शहरी परियोजनाओं के लिए आवश्यक बजट, संसाधन आवंटन और वित्तीय योजना पर संबोधन देंगे। वहीं जीआइजेड की सलाहकार बेटिना दुरान प्रतिभागियों को बायोगैस उत्पादन के बारे में बताएंगी। वे अपशिष्ट प्रबंधन व नवकरणीय ऊर्जा उत्पादन के लिए आधुनिक समाधान भी पेश करेंगी। लिगेसी डंपसाइट रेमेडिएशन को केपीएमजी के निदेशक हिमांशु चतुर्वेदी पर्यावरणीय खतरों को कम करने और दूषित स्थलों को पुनर्जीवित करने के लिए रणनीतियों पर विचार साझा करेंगे। इस प्रकार अन्य सत्र भी आयोजित किए जाएंगे।

इंदौर में लोहे की राड़ से हमला कर युवक की हत्या, अवैध संबंध बताई वजह

सिटी चीफ इंदौर। इंदौर। एमजी रोड थाना क्षेत्र में एक युवक की हत्या कर दी गई। हमला लोहे की राड़ से किया गया था। पहले उसको साथियों ने गंभीर अवस्था में अस्पताल भर्ती करवाया था। उपचार के दौरान उसने अस्पताल में दम तोड़ दिया। पुलिस ने दो आरोपितों को हिरासत में लिया है। उनके खिलाफ हत्या का मुकदमा दर्ज हुआ है।पुलिस के मुताबिक घटना मंगलवार रात करीब 8-30 बजे जेएस मार्केट की है। फरियादी दिलीप सुरेशसिंह सेंगर निवासी मिश्र नगर की शिकायत पर प्रकरण दर्ज हुआ है। दिलीप ने पुलिस को बताया कि रात को विजय नगर क्षेत्र से दोस्त मोनू उर्फ जतारिण चौहान के आटो रिक्षा से घर की तरफ जा रहे थे। रास्ते में पीर गली में देवा उर्फ सिकंदर की दुकान पर रुक गया। दोनों में अवैध संबंधों को लेकर कहासुनी होनी लगी। आरोपित देवा ने लोहे की राड़ से हमला कर दिया। देवा के परिचित नितिन ने दुकान की शटर लगा दी और वह लोहे की राड़ से हमला करने लगा। दिलीप जैसे-तैसे बाहर निकला और काल कर



एम्बुलेंस व पुलिस को सूचना दी।गंभीर अवस्था में मोनू को अस्पताल ले गए लेकिन उपचार के दौरान उसकी मृत्यु हो गई। पुलिस ने पहले प्राणघातक हमले की धारा में केस दर्ज किया था। मोनू की मौत के बाद धारा बढ़ा दी गई है। लॉडिंग चालक का अपहरण, पीट-पीटकर घायल छोड़ा चंदन नगर थाना क्षेत्र में एक बदमाश ने साथियों की मदद से लॉडिंग वाहन चालक का अपहरण कर लिया। आरोपित उसको सुनसान जगह ले गए और जमकर पीटा। पुलिस ने विभिन्न धाराओं में केस दर्ज किया है। पुलिस के मुताबिक घटना सहयोग नगर में नूरी मस्जिद के सामने की है।

शासन को आज हाई कोर्ट में बताना है राष्ट्रीय राजमार्ग से 500 मीटर परिधि में कैसे संचालित हो रही हैं शराब दुकानें

इंदौर। शासन की बुधवार को मप्र हाई कोर्ट की इंदौर खंडपीठ के समक्ष बताना है कि सुप्रीम कोर्ट के स्पष्ट आदेश के बावजूद राष्ट्रीय राजमार्ग से 500 मीटर की परिधि में शराब दुकानें किस नियम के तहत संचालित हो रही हैं। इनका संचालन रोकने के लिए शासन क्या कर रहा है। कोर्ट ने शासन से यह सवाल उस जनहित याचिका में मांगा है जिसमें इन शराब दुकानों के संचालन को चुनौती दी गई है। हाई कोर्ट में यह जनहित याचिका राजेंद्र गुप्ता ने दायर की है। वे स्वयं ही इसमें पैरवी भी कर रहे हैं। याचिका में कहा है कि सुप्रीम कोर्ट ने वर्ष 2017 में आदेश दिया था कि राष्ट्रीय राजमार्ग की 500 मीटर की परिधि में कोई शराब दुकान संचालित नहीं की जा सकती है। कोर्ट के निर्देश के बाद 500 मीटर की परिधि से बाहर संचालित होने वाली शराब दुकानों के लिए भी सख्त नियम बनाए गए थे।आबकारी विभाग में की थी शिकायत याचिका में कहा है कि इंदौर-देवास राष्ट्रीय राजमार्ग की 500 मीटर की परिधि में नौ शराब दुकानें संचालित हो रही हैं। याचिकाकर्ता ने आबकारी विभाग में इसकी शिकायत की थी लेकिन शासन ने कोई कार्रवाई नहीं की। ये दुकानें आज भी संचालित हो रही हैं। पिछली सुनवाई पर कोर्ट ने याचिकाकर्ता के तर्क सुनने के बाद शासन को नोटिस जारी कर जवाब मांगा था। याचिकाकर्ता ने याचिका में यह भी कहा है कि उन्होंने दुकानों के संबंध में आबकारी विभाग में शिकायत की तो वहां से जवाब दिया गया कि ये शराब दुकानें परंपरागत हैं। याचिका के समर्थन में इन शराब दुकानों के फोटोग्राफ और अन्य दस्तावेज भी प्रस्तुत किए हैं। बुधवार को शासन को जवाब देना है।

माघ मास की गुप्त नवरात्र 10 फरवरी से, इंदौर के मंदिरों में होंगे ये आयोजन

सिटी चीफ इंदौर। इंदौर। माघ मास की गुप्त नवरात्र 10 फरवरी से शुरू होगी। इस दौरान मंदिरों में विशेष अनुष्ठान होंगे। कहीं गुप्त साधना होगी तो कहीं भव्य स्वरूप में देवी के दर्शन होंगे। 10 से 18 फरवरी तक मनाई जाने वाली गुप्त नवरात्र में इंदौर के देवी मंदिरों में कई अनुष्ठान होंगे। एरोड्रम रोड स्थित श्री श्रीविद्याधाम मंदिर में गुप्त नवरात्र के दौरान प्रकाशोत्सव मनाया जाएगा। 10 फरवरी से शुरूआत होगी। महामंडलेश्वर स्वामी चिन्मयानंद सरस्वती के सांनिध्य में नौ दिवसीय महोत्सव मनाया जाएगा। शुभारंभ 10 फरवरी को सुबह 6 बजे संध्या वंदन, 7 बजे वेदपाठ और शोडषोपचार पूजन से होगा। सुबह 9.30 बजे ललिता महात्रिपुर सुंदरी महायज्ञ अनुष्ठान होगा। शाम 5.30 बजे ललिता सहस्र नामावली से लक्षाघन आराधना और शाम 7.30 बजे 108 दीपों से श्रृंगार आरती होगी। प्रतिदिन रात 9 बजे से ललिता सहस्रनाम अर्चना भी होगी।वसंत पंचमी पर होगा ललिता सहस्रनाम यज्ञ आश्रम परिवार के सुरेश शाहरा, पं. दिनेश शर्मा व यदुनंदन माधेश्वरी के अनुसार आश्रम की यज्ञशाला में 13 फरवरी को महागणपति यज्ञ, 14 को वसंत पंचमी पर ललिता सहस्रनाम यज्ञ, 15 को महाविष्णु यज्ञ,



16 को सूर्य नारायण यज्ञ व 17 फरवरी को सदाशिव यज्ञ होगा। 16 फरवरी को सुबह 9 बजे आश्रम के संस्थापक ब्रह्मलीन स्वामी गिरिजानंद सरस्वती का प्रतिमा पूजन, पादुका पूजन, शोडषोपचार पूजन, अभिषेक व आरती होगी। शाम 6 बजे से मां परांबा ललिता महात्रिपुर सुंदरी कौ नौका विहार कराया जाएगा। भक्तों को दर्शन देने नगर भ्रमण करेंगी मां 17 फरवरी को शाम

5.30 बजे से मां भक्तों को दर्शन देने के लिए नगर भ्रमण करेंगी। रात 8 बजे छप्पन भोग दर्शन होंगे। 18 फरवरी को शाम 6 बजे पुष्प बांगला सजाया जाएगा।मंदिर के प्रकाशोत्सव के उपलक्ष्य में अनेक संत भी उपस्थित होंगे। आचार्य पं. राजेश शर्मा के निर्देशन में 21 विद्वान व कई यजमान इन अनुष्ठानों में शामिल होकर सप्रहमख पंच देवोपसनात्मक श्री ललिता महात्रिपुर

सुंदरी महायज्ञ के दिव्य आयोजन में सहभागी बनेंगे। अन्नपूर्णा मंदिर में भी गुप्त नवरात्र में विशेष अनुष्ठान होंगे। अन्नपूर्णा आश्रम के स्वामी जयेंद्रानंदगिरि बताते हैं कि इस नवरात्र में प्रतिदिन सुबह 7 बजे से नवचंडी पाठ होगा। मंदिर में प्रतिदिन मां अन्नपूर्णा, महाकाली और मां गायत्री का अभिषेक व विशेष श्रृंगार होगा। 14 फरवरी को वसंत पंचमी पर सुबह 9 बजे से मंदिर

अब तक दूर नहीं हुई इंदौर नगर निगम के ई-पालिका पोर्टल में आई गड़बड़ी



सिटी चीफ इंदौर।

इंदौर। ई-पोर्टल पर 21 दिसंबर 2023 को हुए साइबर हमले के बाद से इंदौर नगर निगम सहित प्रदेश के नगर निगमों की आनलाइन सेवाएं पूरी तरह से ठप हैं। नगरीय निकायों के राजस्व संग्रहण में भारी कमी देखने को मिल रही है। आमजन भी परेशान हो रहे हैं। वे बकाया शुल्क जमा करने के लिए निगम मुख्यालयों पहुंच रहे हैं, लेकिन पोर्टल बंद होने से उनका पैसा जमा नहीं हो पा रहा।वित्त वर्ष समाप्त होने में दो माह बचे हैं। ऐसी स्थिति में नगरीय निकायों के सामने संकट खड़ा हो गया है। पोर्टल जल्द ही शुरू नहीं हुआ तो आर्थिक संकट से गुजर रहे नगरीय निकायों के सामने स्थिति गंभीर हो जाएगी। इधर, साइबर एक्सपर्ट का कहना है कि इस तरह की गड़बड़ी सामान्यतः 10 से 15 दिन में सुधार ली जाती है। आशंका इस बात की भी है कि संभवतः हैकर ने ई-पोर्टल को हैक कर लाक कर दिया हो। स्थिति सुधरने

में कितना समय लगेगा, यह करना मुश्किल है। बंद पोर्टल का सीधा असर राजस्व पर नगर निगम का पोर्टल बंद होने से जन्म-मृत्यु प्रमाण पत्र नहीं बन पा रहे हैं। संपत्ति कर, जल कर जमा करने में दिक्कत आ रही है। भवन अनुमति शाखा का कामकाज भी ठप है। नगर निगम में संपत्ति कर और जल कर जमा करने के लिए आफलाइन व्यवस्था तो कर दी है, लेकिन आमजन का इन पर भरोसा नहीं होने की वजह से वे बगैर कर जमा कराए ही लौट रहे हैं। ई-पालिका पोर्टल बंद होने का सीधा असर नगरीय निकायों के राजस्व संग्रहण पर पड़ रहा है। इंदौर नगर निगम प्रदेश का सबसे बड़ा नगर निगम है। दिसंबर 2023 में 100 करोड़ राजस्व वसूली का लक्ष्य रखा गया था, लेकिन ई-पोर्टल का काम बंद होने से सिर्फ 66 करोड़ की कर वसूली हो सकी। जनवरी में तो हालत और बिगड़ गए। अब तक लक्ष्य से सिर्फ 30 प्रतिशत ही वसूली हो सकी है।

इंदौर के होलकर साइंस कालेज में नैक का दल पहुंचा

कक्षा-प्रयोगशाला, लाइब्रेरी और साइबर सेंटर की ली जानकारी



सिटी चीफ इंदौर।

इंदौर। राष्ट्रीय मूल्यांकन एवं प्रत्यायन परिषद (नैक) के मापदंड पर होलकर साइंस कालेज को परखने के लिए मंगलवार को नैक दल दौरा करने दो दिवसीय दौरे में विभागाध्यक्षों ने परीक्षा से लेकर परिणाम और विद्यार्थियों के प्लेसमेंट को लेकर सदस्यों को जानकारी दी। शिक्षकों से शिक्षण पद्धति और एनईपी के बारे में पूछा। विद्यार्थियों को कुछ प्रोजेक्ट भी दिए, जिन्हें दो घंटे के भीतर पूरा करना था। कालेज ने नैक के 130 बिंदुओं पर सेल्फ स्टडी रिपोर्ट (एसएसआर) बनाई, जिसमें नैक की तरफ से एक बार संशोधन भी करवाया गया। 130 सालों का इतिहास बताया मंगलवार को तीन सदस्यीय दल कालेज पहुंचा, जिसमें पीयर टीम

के अध्यक्ष डा. ए. बालसुब्रमनियम, सदस्य समन्वयक डा. सिमी बशीर व डा. देवेन्द्र बुरघाटे थे। दल का स्वागत प्राचार्य डा. सुरेश सिलावट, डा. एमएमपी श्रीवास्तव ने किया। विद्यार्थियों ने भगोरिया आदिवासी नृत्य किया गया। एनएसएस-एनसीसी के विद्यार्थियों ने भी प्रस्तुति दी। बीएसएफ के बैंड ने अगवानी की और एनसीसी कैडेटों ने गाई आफ आनर दिया। 30 जनवरी को महात्मा गांधी की पुण्यतिथि पर पीयर टीम ने परिसर स्थित गांधी प्रतिमा पर माल्यार्पण किया। प्राचार्य डा. सिलावट ने सबसे पहले कालेजों से जुड़ी शैक्षणिक, खेल और सामाजिक गतिविधियों को लेकर अपना प्रेजेंटेशन दिया, जिसमें पांच सालों तथा 130 वर्षों के कालेज के

इतिहास के बारे में बताया। फिर विभागाध्यक्षों के साथ टीम सदस्यों ने चर्चा की, जिसमें लर्निंग, सिलेबस, परीक्षा आदि विषयों के बारे में पूछा। कंप्यूटर साइंस विभाग एवं साइबर सिक्यूरिटी विभाग, वनस्पति, रसायन, एल्युमिनी और विद्यार्थियों से संवाद भी किया। बाद में सभी विभागों की विजिट करना प्रस्तावित किया। शाम को विद्यार्थियों ने सांस्कृतिक कार्यक्रमों की प्रस्तुति दी। महाविद्यालय के पूर्व विद्यार्थी व ख्यात कलाकार देव जोशी ने भी उनके समक्ष गीत गाए। प्रशासनिक अधिकारी डा. आरके दीक्षित ने बताया कि टीम ने विद्यार्थियों को कुछ टास्क साल्व व प्रोजेक्ट दिए। वे बताते हैं कि दूसरे दिन टीम की एग्जिट मीटिंग होगी।

में देवी सरस्वती का पूजन भी होगा।

वेद भवन में पूजन किया जाएगा। ब्रह्ममुहूर्त में होगा हवन खजराना स्थित काली मंदिर में नौ दिन तक विशेष अनुष्ठान होगा। मुख्य पुजारी गुलशन अग्रवाल बताते हैं कि मां कालिका का श्रृंगार किया जाएगा। यह गुप्त नवरात्र है इसलिए अनुष्ठान भी गुप्त विधान से होंगे। कार्यसिद्धि के लिए इस दौरान तंत्र अनुष्ठान हवनात्मक रूप से होंगे। ये अनुष्ठान महानिश्चिथ काल और ब्रह्ममुहूर्त में होंगे। अभिष्ट कामना के लिए उत्तम आचार्य पं. राकेश तिवारी के बताते हैं कि चैत्र व आश्विन मास की नवरात्र का तो विशेष महत्व है ही, लेकिन माघ और आषाढ़ में आने वाली गुप्त नवरात्र का भी बहुत महत्व है। यह नवरात्र साधकों के लिए बहुत सिद्ध मानी गई है। यदि संकल्पित होकर अभिष्ट कामना के लिए इस दौरान कोई अनुष्ठान किया जाता है तो उसका विशेष फल मिलता है। गृहस्थ जीवन में भी इस नवरात्र में पूजन किया जाना श्रेष्ठ है। प्रतिदिन दुर्गा सप्तशती का पाठ या श्रीयंत्र की साधना विशेष फलदायी रहती है। जो साधक यह नहीं कर सकते, वे दुर्गा चालीसा का पाठ या देवी दुर्गा के बीजमंत्र की एक माला का जाप भी प्रतिदिन करते हैं।

रात में ठिठुरन से राहत

दिन में भी सामान्य सर्दी, चार दिन बाद फिर जोर पकड़ेगी ठंड

सिटी चीफ भोपाल। पाकिस्तान के पास बने पश्चिमी विश्वोभ के असर से उत्तर भारत के पहाड़ी क्षेत्रों में बर्फबारी होने लगी है। इसके अलावा उत्तर भारत से मध्य प्रदेश के कुछ क्षेत्रों तक पश्चिमी जेट स्ट्रीम के बने रहने से हवाओं का रुख बार-बार बदल रहा है। ऊँचाई एवं मध्यम स्तर पर बादल छाए हुए हैं। इसकी वजह से प्रदेश में रात का तापमान बढ़ रहा है और लोगों को कड़ाके की ठंड से राहत मिली है।उछला रात का पारा मौसम विभाग से मिली जानकारी के मुताबिक राजधानी भोपाल में पिछले चौबीस घंटों के दौरान बुधवार सुबह साढ़े आठ बजे तक अधिकतम तापमान 25.9 डिग्री सेल्सियस दर्ज किया गया, जो पिछले दिन के अधिकतम तापमान 26.8 डिग्री से 0.9 डिग्री सेल्सियस से कम रहा। वहीं न्यूनतम तापमान 14 डिग्री सेल्सियस रहा, जो पिछले दिन के मुकाबले 01 डिग्री और सामान्य (11.4) से 2.6 डिग्री



सेल्सियस अधिक रहा। मंगलवार को प्रदेश के सिर्फ चार शहरों में तापमान 10 डिग्री सेल्सियस से नीचे रहा था। खजुराहो में 8.8, नौगांव में 9.5, दतिया में 9.2 एवं राजगढ़ में न्यूनतम तापमान 9.0 डिग्री सेल्सियस दर्ज किया गया। हिल स्टेशन पचमढी में रात का पारा 7.8 डिग्री सेल्सियस पर रहा

था। ग्वालियर, चंबल एवं सागर संभाग के जिलों में सुबह के समय कोहरा रहा। आगे ऐसा रहेगा मौसम मौसम विज्ञानियों के मुताबिक प्रदेश के उत्तरी भाग में कोहरा बना रहेगा। बुधवार-गुरुवार को ग्वालियर-चंबल संभाग के जिलों में कहीं-कहीं बूंदबांदी होने की संभावना है। इस दौरान तापमान में

मामूली उतार-चढ़ाव हो सकता है। पश्चिमी विश्वोभ के आगे बढ़ने के बाद हवाओं का रुख उत्तरी होने से चार-पांच फरवरी से रात के तापमान में फिर से कुछ कमी आने के आसार हैं। इससे ठंड फिर जोर पकड़ने लगेगी। उत्तरी पहाड़ी क्षेत्रों में हो रही बर्फबारी पूर्व वरिष्ठ मौसम विज्ञानी अजय शुक्ला ने बताया कि पाकिस्तान के पास बने पश्चिमी विश्वोभ के असर से उत्तर भारत के पहाड़ी क्षेत्रों में बर्फबारी होने लगी है। वहां के मैदानी क्षेत्रों में वर्षा होने के भी आसार हैं। इस वजह से उत्तर भारत से लगे ग्वालियर-चंबल संभाग के जिलों में कोहरा बने रहने के साथ ही बुधवार-गुरुवार को बूंदबांदी होने की बात कही जा रही है। उधर, तीन फरवरी को एक नए पश्चिमी विश्वोभ के भी उत्तर भारत में पहुंचने की संभावना है। इस वजह से उत्तर भारत के पहाड़ी क्षेत्रों में बर्फबारी का सिलसिला अभी बना रह सकता है।



देने आई थीं। इस दौरान उन्होंने नवदुनिया से खास बातचीत में अपने जीवन से जुड़े अनुभव शेयर किए।स्वाति कहती हैं कि इंटरनेट मीडिया रातों-रात स्टारडम देने वाला प्लेटफार्म है। इंटरनेट मीडिया पर पैशन बहुत जरूरी है, लोग इंटरनेट मीडिया पर आते हैं, और सोचने लगते हैं कि वीडियो वायरल क्यों नहीं हो रहा है। ऐसा कोई पैमाना नहीं है, जिसे आप करके वायरल हो जाएंगे। आप मेहनत करते रहो, कंटेंट अच्छा होगा तो वह जरूर वायरल होगा। इसके लिए कोई शार्टकट नहीं

है। उन्होंने कहा कि अब मुझे बालीवुड के लिए आफर्स आए हैं। जो जल्द ही श्रोताओं को सुनने को मिलेंगे। अभी लाइव शो में बिजी होने के कारण उन पर काम नहीं कर पा रही हूं, लेकिन जैसे ही समय मिलता है तो उस पर भी काम करूंगी। इंटरनेट मीडिया ने मुझे बहुत कुछ दिया स्वाति ने कहा कि इंटरनेट मीडिया प्लेटफार्म ने मुझे बहुत कुछ दिया है। मैं अपने लिए इतना उम्मीद भी नहीं करती थी। मैंने सच्चे मन से बिना किसी लोभ के राम आएंगे गीत गाया है।

सिद्दीक हसन खां तालाब की जमीन पर बने मकानों पर आज होगी कार्रवाई

सिटी चीफ भोपाल। शाहजहानाबाद स्थित नवाब सिद्दीक हसन खां तालाब को अतिक्रमणमुक्त बनाने के लिए यहां अवैध रूप से बने भवनों को तोड़ा जाएगा। यह कार्रवाई नेशनल ग्रीन ट्रिब्यूनल के निर्देश पर बुधवार को यानी आज होगी। इधर कार्रवाई के दौरान विवाद की स्थिति से बचने के लिए नगर निगम के मुख्य नगर निवेशक नीरज आनंद लिखार ने पुलिस उपायुक्त को पत्र लिखकर पर्याप्त पुलिस बल की मांग की है। हसन खां तालाब की जमीन पर बने अवैध मकानों को तोड़ा जाना है। अवैध निर्माणों को 31 जनवरी को हटाना जाएगा। इस दौरान सुरक्षा के लिए पुलिस 100 पुरुष और 50 महिला पुलिस कर्मियों की जरूरत है। यह है मामला बता दें कि नवाब सिद्दीक हसन तालाब की जमीन पर अवैध निर्माण को लेकर जबलपुर हाईकोर्ट और



नेशनल ग्रीन ट्रिब्यूनल (एनजीटी) में अलग-अलग याचिका लगाई गई हैं। 2014 में हाईकोर्ट में याचिका लगाई गई थी, जबकि 2018 में एनजीटी में याचिका दायर की गई। हाईकोर्ट और एनजीटी दोनों ही तालाब की जमीन से अवैध निर्माणों को हटा

तालाब को मूल स्वरूप में लाने का आदेश सुना चुके हैं। हाईकोर्ट का हालिया आदेश नौ फरवरी 2023 को आया जबकि एनजीटी का आदेश 16 जून 2021 को आया था। इन्हीं आदेशों के तहत अब निगम तालाब की जमीन पर बने मकानों को तोड़ने की तैयारी में है।

मप्र विधानसभा में मुख्यमंत्री से जुड़े विभागों के प्रश्नों के उत्तर देंगे सात मंत्री

सिटी चीफ भोपाल। भोपाल। सात फरवरी से प्रारंभ हो रहे मप्र विधानसभा के बजट सत्र में मुख्यमंत्री से जुड़े हुए विभागों के उत्तर सात मंत्री देंगे। मुख्यमंत्री डा. मोहन यादव ने इसके लिए मंत्रियों को अधिकृत कर विधानसभा सचिवालय को सूचना भेज दी है। मुख्यमंत्री के पास सामान्य प्रशासन, नर्मदा घाटी विकास, गृह, खनिज साधन, विधि एवं विधायी कार्य, विज्ञान और प्रौद्योगिकी, आनंद, लोक सेवा प्रबंधन, औद्योगिक नीति एवं निवेश प्रोत्साहन और जनसंपर्क विभाग हैं। इनसे जुड़े हुए प्रश्नों के उत्तर देने के लिए अलग-अलग मंत्रियों को अधिकृत किया गया है।मुख्यमंत्री ने सामान्य प्रशासन विभाग से जुड़े प्रश्नों के उत्तर देने के लिए कृष्णा गौर, नर्मदा घाटी विकास और जनसंपर्क के लिए



धर्मेन्द्र सिंह लोधी, विधि एवं विधायी कार्य और विज्ञान एवं प्रौद्योगिकी के लिए गौतम टेटवाल, गृह और जेल विभाग के लिए नरेंद्र शिवाजी पटेल, प्रवासी भारतीय और विमानन विभाग के लिए प्रतिमा बागरी, खनिज साधन और औद्योगिक नीति एवं निवेश प्रोत्साहन के लिए दिलीप अहिरवार, आनंद और लोक सेवा प्रबंधन विभाग के लिए राधा सिंह

को अधिकृत किया है। उल्लेखनीय है कि पूर्व में भी मुख्यमंत्री अपने से जुड़े विभागों के प्रश्नों के उत्तर देने के लिए मंत्रियों को अधिकृत करते रहे हैं लेकिन उन विभागों में राज्य मंत्री होते थे। मुख्यमंत्री डा. मोहन यादव के पास जो विभाग हैं उनमें राज्य मंत्री नहीं हैं इसलिए अलग-अलग विभागों के मंत्रियों को अधिकृत किया गया है।

मध्य प्रदेश में 1034 मूक-बधिर बच्चों को लगाई गई कोकिलर इंप्लांट मशीनें, 85 की हुई खराब

सिटी चीफ भोपाल। भोपाल। प्रदेश में मूक-बधिर बच्चों में लगाई कोकिलर इंप्लांट मशीन खराब होकर बंद होने लगी है। एक-एक कर ऐसे कई बच्चे सामने आ रहे हैं, जो मशीन बंद होते ही फिर से मूक बधिर हो चुके हैं। मुख्यमंत्री बाल श्रवण योजना के तहत प्रदेश में 1034 बच्चों का आपरेशन कर मशीनें लगाई गई थीं। राजधानी में ऐसे बच्चों की संख्या 102 है। इनमें से प्रदेश के करीब 85 बच्चों की मशीनों में खराबी आ चुकी है।सुधार कराने के लिए प्रत्येक मशीन में 85 हजार से एक लाख तक का खर्च आ रहा है। अभिभावक मशीन में सुधार कराने की आस में बच्चों को लेकर सीएमएचओ कार्यालय के चक्कर काट रहे हैं, लेकिन उनकी सुनवाई नहीं हो रही है। कहा जाता है कि मशीन ठीक करने की योजना नहीं



है। बता दें कि वर्ष 2009 से बाल श्रवण योजना शुरू की गई थी। इसके तहत बीपीएल परिवार के बच्चों के लिए सर्जरी व मशीन निशुल्क है।अभी भोपाल में यह आपरेशन चिरायु, दिव्या ईपनटी क्लीनिक हजला हास्पिटल और एम्स भोपाल में किया जा रहा है। यहां से ही बच्चों को मशीन लगाकर दी जाती है।**केस - 1-**

केंद्रीय विद्यालय में पढ़ रहे बच्चे ने बंद किया बोलना - 10 साल के हर्ष प्रजापति की 2017 में कोकिलर इंप्लांट सर्जरी की गई थी। तब मुख्यमंत्री बाल श्रवण योजना के तहत 5.35 लाख की मशीन मुफ्त में लगाई गई थी। दो साल पहले मशीन ने काम करना बंद कर दिया। इससे हर्ष फिर कुछ सुन नहीं पाता था। परेशान

पिता भगतराम प्रजापति सीएमएचओ से मिले। तब जांच में पता चला कि मशीन खराब है, इसमें सुधार कराने के लिए एक लाख से अधिक का खर्च आएगा। पिता छोटा-मोटा काम करते हैं, जिससे घर ही बड़ी मुश्किलों से चल पाता है। लाख रुपये नहीं खर्च कर पा रहे हैं। इस बीच बच्चे ने बोलना भी बंद कर दिया है।**केस - 2 -** अब कुछ समझने का प्रयास नहीं करता - 10 साल की कृष्णा मेहरा निवासी पिपरिया नर्मदापुरम का कोकिलर इंप्लांट आपरेशन वर्ष 2017 में हुआ था। मशीन के पुर्जे खराब हो गए हैं। इसमें सुधार के लिए करीब 80 हजार रुपये की जरूरत है। पिता का कहना है कि मशीन तो लगा दी गई है, लेकिन नियमित फालोअप नहीं होने से परेशानी बढ़ गई है। मशीन का सुधार करा पाने वो असमर्थ हैं।

धार भूमि घोटाले में ईडी की बड़ी कार्रवाई, 8 करोड़ की 58 संपत्तियां कुर्क

सिटी चीफ भोपाल। भोपाल। प्रवर्तन निदेशालय (ईडी) ने मध्य प्रदेश के धार भूमि घोटाले में 56 चल और दो अचल सहित 58 संपत्तियों को अस्थायी रूप से कुर्क कर लिया है। यह संपत्तियों आठ करोड़ 53 लाख रुपये की हैं, जबकि वर्तमान बाजार दर पर मूल्य 151 करोड़ रुपये से अधिक है। कुर्क संपत्ति में मध्य प्रदेश सरकार की अवैध रूप से कब्जा की गई संपत्ति भी शामिल है। यह संपत्तियां मामले के मुख्य मास्टरमाइंड सुधीर रत्नाकर, पीटर दास सहित विभिन्न व्यक्तियों के नाम पर हैं। ईडी ने धन शोधन अधिनियम के अंतर्गत यह कार्रवाई की है। कुर्क की गई संपत्ति में सुधीर रत्नाकर, पीटर दास वह अन्य द्वारा सरकारी



जमीन की बिक्री से प्राप्त आय भी शामिल है।ईडी ने मध्य प्रदेश पुलिस द्वारा विभिन्न धाराओं के अंतर्गत दर्ज की गई एफआइआर और आरोप पत्र के आधार पर

जांच शुरू की है। संबंधित भूमि धार के तत्कालीन महाराजा आनंद राव पवार द्वारा कनाडाई प्रेस्विटेरियन मिशन की डा. सुश्री मार्गरेट ओहोरा को महिला

अस्पताल और चिकित्सकों के लिए आवासीय सुविधा स्थापित करने के लिए दी गई थी। ओहोरा यह भूमि छोड़कर कनाडा चली गईं। इसके बाद यह जमीन सरकारी भूमि के रूप में दर्ज हो गई। बाद में विभिन्न व्यक्तियों और धार्मिक संस्थाओं की मिलीभगत से सुधीर रत्नाकर, पीटर दास द्वारा साजिश रचकर सरकारी भूमि को अवैध रूप से हस्तांतरित कर दिया गया। प्रवर्तन निदेशालय की जांच में पता चला है कि 3.56 हेक्टेयर क्षेत्रफल वाली इस सरकारी जमीन को सुधीर दास ने अन्य व्यक्तियों के साथ मिलकर भूखंडों में विभाजित कर जाली दस्तावेज के जरिए विभिन्न व्यक्तियों को बेच दिया था।

भारत भवन में फिल्म समारोह का अंतिम दिन

शहीद भवन में नाटक मंचन

सिटी चीफ भोपाल। शहर में कलात्मक, सांस्कृतिक, सामाजिक, खेल, धार्मिक आदि गतिविधियों का सिलसिला निरंतर चलता रहता है। बुधवार 31 जनवरी को भी शहर में ऐसी अनेक गतिविधियों का आयोजन होने जा रहा है, जिनका आप आनंद उठा सकते हैं। यहां हम कुछ ऐसे ही चुर्नीदा कार्यक्रमों की जानकारी पेश कर रहे हैं, जिसे पढ़कर आपको अपनी दिन की कार्ययोजना बनाने में आसानी होगी।माह का प्रादर्श - इंदिरा गांधी राष्ट्रीय मावन संग्रहालय के वीथि संकुल में माह का प्रादर्श के रूप में टेराकोटा पात्र पर चित्रित मनसा घट को प्रदर्शित किया गया है। बंगाली लोक कला के इस



शानदार नमूने का अवलोकन सुबह 11 बजे से शाम छह बजे तक किया जा सकता है। चित्र

प्रदर्शनी - मध्यप्रदेश जनजातीय संग्रहालय की लिखंदरा दीर्घा में भील चित्रकार मुकेश बारिया के

चित्रों की प्रदर्शनी सह-विक्रय किया जा रहा है। प्रदर्शनी को दोपहर 12 बजे से शाम सात बजे

तक देखा जा सकता है। फिल्म समारोह - भारत भवन में भारत-भावना पर केंद्रित फिल्म समारोह का आयोजन 28 से 31 जनवरी तक किया जा रहा है। आज इस समारोह में अंतिम दिन शाम साढ़े छह बजे से केतन मेहता द्वारा निर्देशित फिल्म सरदार का प्रदर्शन किया जाएगा। दर्शकों के लिए प्रवेश निशुल्क है। नाटक मंचन - अहाना शिक्षा, संस्कृति एवं समाज कल्याण समिति की ओर से इतावली नाटककार डारियो गो रचित और हिमांशु जोशी द्वारा अनुवादित नाटक एक अकेली औरत का मंचन शहीद भवन में किया जाएगा। शोभा चटर्जी द्वारा निर्देशित यह प्रस्तुति शाम सात बजे से आरंभ होगी।

मोहन सरकार की कैबिनेट बैठक शुरू, इन प्रस्तावों पर लग सकती है मुहर

सिटी चीफ भोपाल। भोपाल। मुख्यमंत्री डा. मोहन यादव की अध्यक्षता में बुधवार को मंत्रालय में कैबिनेट की बैठक हो रही है। सुबह 11 बजे वंदेमातरम



गान के साथ यह बैठक शुरू हुई। इस बैठक में स्टार्टअप नीति में संशोधन का प्रस्ताव प्रस्तुत किया जाएगा। सूक्ष्म, लघु एवं मध्यम विभाग ने प्रस्तावित किया है कि राष्ट्रीय या अंतरराष्ट्रीय सम्मेलनों में भाग लेने के लिए स्टार्टअप को प्रोत्साहन राशि दी जाए। इसके अलावा बैठक में विभागीय जांच संबंधी कुछ प्रस्तावों को निर्णय के लिए रखा जाएगा। इसलिए संशोधन की जरूरत मुख्यमंत्री कार्यालय के अधिकारियों ने बताया कि स्टार्टअप से जुड़ी राष्ट्रीय या अंतरराष्ट्रीय सम्मेलनों में भाग लेने के लिए पंजीयन कराना होता है। इसका शुल्क अधिक होता है, जिसके कारण स्टार्टअप इनमें सम्मिलित नहीं होते हैं। जबकि, ऐसे कार्यक्रमों में भाग लेने से अनुभव मिलता है और संपर्क भी बनते हैं, जो व्यापार को बढ़ाने में सहायक होते हैं।

संपादकीय

लोकसभा उम्मीदवारी के
लिए बड़े नामों को
उछालने का खेल...!

पक्षी पार्टीयों के इंडिया गठबंधन में दरार और 15 राज्यों की 56 राज्यसभा सीटों पर चुनाव के एलान के साथ ही मध्यप्रदेश में लोकसभा सीटों पर संभावित उम्मीदवारी के लिए बड़े नामों को उछालने का दिलचस्प खेल शुरू हो चुका है। इसलिए भी कि मामला दो पूर्व मुख्यमंत्रियों से जुड़ा है। मजदार बात यह है कि इस संभावित उम्मीदवारी पर वो लोग ज्यादा कुछ नहीं बोल रहे हैं, जिनके नाम चलने शुरू हो गए हैं। ऐसे में लोग इस 'ब्रेकिंग न्यूज' के पीछे की रणनीति भांपने की कोशिश की जा रही है कि गणित क्या है। क्या यह नामों की आड़ में निपटाने का खेल है या फिर चुनावी चुनौती को धारदार बनाने का दांव है? क्योंकि पूर्व मुख्यमंत्री और अब भाजपा विधायक शिवराज सिंह चौहान की संभावित उम्मीदवारी का एलान केंद्रीय मंत्री रामदास आठवले के मुंह से कराया गया तो दूसरी तरफ एक और पूर्व मुख्यमंत्री, कांग्रेस नेता और वर्तमान राज्यसभा सांसद दिग्विजय सिंह का नाम भी लोकसभा चुनाव के लिए संभावित प्रत्याशी के रूप में चलाया गया, जिसका दिग्विजय सिंह ने यह कहकर खंडन कर दिया कि अभी तो मैं राज्यसभा में हूँ। मध्यप्रदेश के करीब 18 साल तक सीटों रहे शिवराज सिंह चौहान के राजनीतिक भविष्य और उनकी अपनी पार्टी भाजपा में उनकी हैसियत को लेकर दो महीने से लगातार सवाल उठ रहे हैं। कभी कहा गया कि पार्टी उन्हें बड़ी जिम्मेदारी देने जा रही है तो कभी बताया गया कि शिवराज अब दक्षिणी राज्यों में भाजपा के मजबूत बनाने में जुट गए हैं। वैसे मध्यप्रदेश में विधानसभा चुनाव में भाजपा की बंपर जीत के बाद शिवराज ने परोक्ष रूप से पांचवी बार भी अपनी दावेदारी यह कहकर जताई थी कि उनका लक्ष्य अब मप्र की सभी 29 लोकसभा सीटों पर विजय का हार प्रधानमन्त्री नरेंद्र मोदी को भेंट करने का है। विस चुनाव में जीत के तुरंत बाद उन्होंने उस छिंदवाड़ा जिले की यात्रा की, जो शेष राज्य में भगवा लहर के बावजूद कांग्रेस के पंजे में ही रहा था। गौरतलब है कि छिंदवाड़ा वरिष्ठ कांग्रेस नेता और पूर्व मुख्यमंत्री कमलनाथ का गढ़ 40 सालों से है। शिवराज ने छिंदवाड़ा जकार यह संदेश देने की कोशिश की थी कि वो असंभव को संभव बनाने के लिए ही यहां आए हैं। ऐसे में यह अटकलें जोर पकड़ने लगी थी कि इस बार राज्य की 29वीं सीट भी जीतने के मकसद से पार्टी शिवराज को छिंदवाड़ा सीट से भाजपा प्रत्याशी बना सकती है। इसी अटकल को बल मिला केंद्रीय सामाजिक न्याय एवं अधिकारिता राज्यमंत्री रामदास आठवले के भोपाल में दिए बयान से। आठवले खुद भाजपा में नहीं हैं, लेकिन उनका दल रिपब्लिकन पार्टी ऑफ इंडिया (आठवले) केंद्र में सत्तारूढ़ एनडीए का सदस्य है। उन्होंने भाजपा के मीडिया सेंटर में पत्रकार वार्ता की और ऐलान कर दिया कि पूर्व मुख्यमंत्री शिवराज सिंह चौहान ने मप्र में अच्छा काम किया, इसीलिए उन्हें तीन बार मुख्यमंत्री बनाया गया। प्रधानमंत्री नरेंद्र मोदी को हर कास्ट को न्याय देना था इसलिए वे नया ओबीसी चेहरा सामने लाए। आठवले ने दावे से कहा कि शिवराज सिंह चौहान पहले दिल्ली और आगे मोदी मंत्रिमंडल में आएंगे। कैबिनेट मंत्री बनाकर उनका आदर प्रधानमंत्री नरेंद्र मोदी करेंगे 1% चुकी यह बात भाजपा मीडिया सेंटर में एक गैर भाजपा नेता ने कहा, इसका सीधा अर्थ यही है कि शिवराज की संभावित उम्मीदवारी का एलान सोची समझी रणनीति के तहत रामदास आठवले के मुंह से कराया गया। क्योंकि आठवले की बात का न तो किसी भाजपा नेता ने खंडन किया और न ही स्वयं शिवराज की ओर से इस बारे में कोई प्रतिक्रिया आई। वैसे अगर चुनाव लड़ना ही पड़ा तो शिवराज की पहली पसंद तो उनकी अपनी पुरानी लोकसभा सीट विदिशा होगी, लेकिन पार्टी हाइकमान उन्हें इतनी आसान सीट से लड़ाएगा, इसकी संभावना कम ही है। अगर शिवराज को छिंदवाड़ा से उतारा गया तो मुकाबला वाईकैं कांटे का होगा और आश्चर्य नहीं कि शिवराज कमलनाथ पर भारी पड़ जाएं और शिवराज को तगड़ी टक्कर देने के लिए छिंदवाड़ा से अपने बेटे नकुलनाथ को उतारने की जगह खुद को मैदान में उतरना होगा। दूसरा मामला एक दूसरे पूर्व मुख्यमंत्री दिग्विजय सिंह का है। कहें से यह सुरसुरी फैलाई गई कि इस बार फिर दिग्विजय सिंह लोकसभा चुनाव लड़ सकते हैं। इसके पीछे कांग्रेस की यह रणनीति बताई जाती है कि मप्र में हाल में हुए विधानसभा चुनाव में भाजपा द्वारा कई सांसदों और बड़े चेहरों को मैदान में उतारने का भाजपा को काफी फायदा हुआ। ऐसे अधिकांश प्रत्याशी खुद तो जीते ही, आसपास की सीटों को भी जीतवाया। लिहाजा कांग्रेस इसी फावूले को अब लोकसभा चुनाव में अप्लाई करना चाहती है। ऐसे में कांग्रेस में सबसे बड़ा नाम तो दिग्विजय सिंह का ही है। गौरतलब है कि 2019 में मप्र के तत्कालीन मुख्यमंत्री कमलनाथ ने भोपाल में एक पत्रकार वार्ता में एलान किया था कि दिग्विजय सिंह को किसी मुश्किल सीट से लोकसभा का चुनाव लड़ना चाहिए। चाहे तो वो भोपाल से लड़ सकते हैं। कमलनाथ के उस बयान में आग्रह के साथ आदेश भी था। यह ऐलान दिग्विजय सिंह की सहमति से हुआ था या नहीं, यह कभी साफ नहीं हुआ। एलान हो जाने के बाद दिग्विजय सिंह के लिए पीछे हटना संभव नहीं था। यह जानते हुए भी भोपाल लोस सीट पिछले 35 सालों से भाजपा का अभेद्य दुर्ग बनी हुई है। फिर भी दिग्विजय सिंह ने यहां से चुनाव लड़ने का जोखिम उठाया और वो एक एक अल्पसंख्यक भाजपा प्रत्याशी प्रज्ञा सिंह ठाकुर से साढ़े तीन लाख वोटों से हार गए। इस बार चर्चा चली कि दिग्विजय सिंह को अपनी पुरानी लोकसभा सीट राजनंद से फिर लड़ना चाहिए। क्योंकि वो पूर्व में दो बार इस सीट से लोकसभा जीत चुके हैं और अभी भी वहां से कांग्रेस प्रत्याशी को जिताने की तैयारी में जुट गए हैं। जहां तक खुद उनके अपने चुनाव लड़ने की बात है तो लगता है कि दिग्विजय जमीनी हालात को समझ गए हैं। इसलिए उन्होंने चुनाव लड़ने की अटकलों को यह कहकर खारिज कर दिया कि उनका राज्यसभा का सवा दो साल का कार्यकाल अभी बाकी है। वैसे इस बार भाजपा और कांग्रेस दोनों पार्टियां लोकसभा में दिग्विजय चेहरे उतारने के मूड में ज्यादा हैं। इसकी एक वजह तो काफी भवन में बैठे पार्टी प्रत्याशियों को मुख्यभार में लाना और हवी वेट कैडिडेट के रूप में उन्हें चुनाव मैदान में उतारना है ताकि जीत सुनिश्चित की जा सके। इनमें कुछ विस चुनाव में हारे हुए प्रत्याशी भी हो सकते हैं। भाजपा राज्य की सभी 29 लोकसभा सीटों जीतने की फिराक में है तो कांग्रेस अपनी परंपरागत छिंदवाड़ा सीट बनाने के साथ-साथ कुछ दूसरी सीटों जीतने की उम्मीद बांधे हुए है।

एक राष्ट्र एक चुनाव: निर्वाचन में स्वतंत्रता और निष्पक्षता के साथ खजाने का बोझ कम करने की मंशा



आर्थिक विकास को गति मिलेगी, और पूंजी व राजस्व पर व्यय में सरकारी निवेश अधिक होगा। निर्वाचन आयोग और अन्य अधिकारियों के साथ की गई वार्ताओं से प्रेरित होकर समिति ने जनता से इस विषय पर राय मांगी थी। हाल ही में एक उत्साहवर्धक आंकड़ा सामने आया है। लगभग 81 प्रतिशत सुझाव एक राक्षस चुनाव के पक्ष में हैं। निश्चित रूप से सरकार के लिए यह एक बड़ा प्रेरणा स्रोत होगा। लेकिन अब भी मॉजल पाना बहुत सरल नहीं है। अन्ध और इसका विरोध करने वालों द्वारा उठाए गए मुद्दों को संबोधित करना आवश्यक है, वहीं दूसरी ओर इसके सांविधानिक पक्षों पर गौर करना भी अनिवार्य है। ध्यातव्य हो कि 1967 तक देश में एक साथ चुनाव कराए जाते रहे थे, लेकिन 1968 और 1969 में कुछ राज्यों की विधानसभाओं के भंग हो जाने के कारण यह परंपरा टूट गई। इस पूरी प्रक्रिया में यही मुद्दा सबसे गंभीर है। इसके अतिरिक्त, इतने बड़े पैमाने पर एक साथ चुनाव करने के लिए ईवीएम, लॉजिस्टिक समर्थन और अन्य अवसर-रचनात्मक सुविधाओं की उपलब्धता भी एक बड़ी चुनौती होगी। गौरतलब है कि इस प्रस्ताव को सांविधानिक आधार देना सबसे महत्वपूर्ण होगा, जो भारत में संविधान की सर्वोच्चता और विधिक के शासन के प्रचलन को अनुरूप होगा। इसके लिए कई सांविधानिक प्रावधानों में संशोधन की

आवश्यकता होगी। सबसे पहले, अनुच्छेद 83 और 85, जो क्रमशः संसद के सदनों की अवधि और राष्ट्रपति द्वारा लोकसभा को भंग करने से संबंधित हैं, में संशोधन की आवश्यकता है। इसी प्रकार, अनुच्छेद 172, जो राज्य विधानमंडलों की अवधि से संबंधित है और अनुच्छेद 174 राज्य विधानमंडलों के विघटन से संबंधित हैं, में भी संशोधन आवश्यक है। एक और प्रावधान, जिसमें संशोधन की आवश्यकता होगी वह अनुच्छेद 356 है, जो राज्यों में राष्ट्रपति शासन लगाने से संबंधित है। ध्यातव्य हो कि एक संसदीय समिति ने भारत के निर्वाचन आयोग सहित विभिन्न हितधारकों के परामर्श से एक साथ चुनाव के मुद्दे की जांच की थी। इन प्रावधानों में सबसे महत्वपूर्ण अनुच्छेद 83 है, जिसमें भारत के परिसंपूर्ण ढांचे के स्थायित्व के लिए राज्यसभा को दो स्थायी सदन बनाया गया है, लेकिन संसदीय तंत्र और प्रतिनिधि लोकतंत्र की व्यावहारिकता के लिए लोकसभा का पांच वर्षीय कार्यकाल उल्लिखित है। सबसे बड़ी चुनौती यह है कि यदि इसके विघटन पर रोक लगाने का प्रावधान किया जाएगा, तो यह संविधान के विरुद्ध होगा। ऐसी स्थिति में यदि कार्यकाल के पूर्व विघटन की घटना होती है, तो चुनावी चक्र बाधित हो जाएगा। यही स्थिति राज्यों के स्तर पर भी है। उच्च स्तरीय समितियों के सामने इसी समस्या का समाधान सबसे महत्वपूर्ण है। अब यदि

विरोधी पक्ष के तर्कों पर बात की जाए, तो यह कहा गया है कि ऐसा कोई भी कदम संविधान के मूल ढांचे का उल्लंघन होगा। साथ ही, इस प्रक्रिया से भारत में क्षेत्रीय हितों की अनदेखी होने की आशंका है, जो परिस्थितीय अभिलक्षणों का विरोध करेगा। संविधान के मूल ढांचे के उल्लंघन का तत्काल प्रारंभिक प्रतीति नहीं होता, क्योंकि चुनाव एक साथ हों या अलग-अलग, किसी भी स्थिति में वह प्रतिनिधि लोकतंत्र के ही अनुरूप है। सबसे बड़ी बात यह है कि पहले भी जब तक ऐसे चुनाव होते थे, तो अनेक वाले समय में भी कुछ संशोधनों के माध्यम से ऐसा किया जा सकता है। दूसरी ओर, जहाँ तक परिस्थितीय ढांचे और क्षेत्रीय हितों का प्रश्न है, इनके भी प्रभावित होने की आशंका नहीं है, क्योंकि यह प्रक्रिया केवल चुनावों के संचालन के लिए है, न कि राजनीतिक दलों के विरुद्ध। क्षेत्रीय राजनीति संबंधित क्षेत्र के हितों के संरक्षण के लिए कनिष्ठदल भी है और संक्षम भी। देखना केवल यह है कि जो सांविधानिक और कानूनी (लोक प्रतिनिधित्व अधिनियम 1950 और 1951) संशोधन आवश्यक हैं, उनमें तार्किकता का प्रयोग हो। अंत में, यह उल्लेख अत्यंत उपयुक्त है कि भारत का निर्वाचन आयोग इस बात के लिए तैयार है कि वह इस प्रक्रिया के अनुरूप कार्य करेगा, जो ऐसे प्रस्तावों का व्यावहारिकता बनाए रखे हुए है।

**पड़ोस: चुनाव की दहलीज पर चौतरफा संकट में पाकिस्तान
नई सरकार के लिए भीषण चुनौती पहले से तैयार**



पाकिस्तान तहरीक-ए-इसाफ हैं, फि
(पीटीआई) के मुखिया इमरान भ्रष्टा
खान जेल में हैं। उनकी पार्टी का कर
चुनाव चिह्न बल्ला खीन लिया गया क
हैं। उनके उम्मीदवार स्वतंत्र तौर रूप
पर चुनाव लड़ रहे हैं। पहले भी कर
केन्द्र की सत्ता में रह चुकी सूत
पाकिस्तान पीपुल्स पार्टी (पीपीपी) दिला
के अध्यक्ष बिलावल भट्टो का दावा समय
है कि उनकी पार्टी का चुनावी चुके
घोषणा पत्र रोटी, कपड़ा और इस्ला
मकान से ही जुड़ा हुआ है। यदि कन
पाकिस्तानी जीतती है, तो बिलावल ही समस
प्रधानमंत्री का पद संभालेंगे। आम और
ख्याल यह है कि मतदाता पीपीपी पां
को भरपूर वोट देंगे, क्योंकि इस हैं 10
पार्टी के नेताओं ने बड़ी कुर्बानियां पाटी
दी हैं और पाकिस्तान के लोग उन्हें चुन
भूले नहीं हैं। लेकिन दुनिया भर उममे
की निगाहें नवाज शरीफ पर लगी अगस

मुल्क की अदालतों ने के सभी आरोपों से बरी है। बताया जाता है कि न की सेना अनौपचारिक नवाज शरीफ का समर्थन है। यानी सेना किसी भी नवाज शरीफ को सत्ता की कोशिश करेगी। कुछ हदले नवाज शरीफ कह कि %कश्मीर का मसला बाद शालीनता के साथ हल न रहता है। हमारे देश की न तो भारत की देन है, न तो भारत की देन है। अमरीका की। हमने अपने खुद ही कुल्हाड़ी मारी पर अब नवाज शरीफ की अख्तियार लीग (नवाज) ने जो घोषणा पत्र जारी किया है, हमारे कश्मीर को लेकर 2019 का फैसला वापस लेने के लिए उठाने की उम्मीद होगी। इस चुनौती से निपटने के लिए चीन और पाकिस्तान के बीच ईरान से कोई गार्ड है, जबकि अफगानिस्तान तक दोनों अचानक अफगानिस्तान और मिसाइल और फिर अफगानिस्तान जवाबी कार्रवाई देशों में जा चुकी है। नुकसान हुआ है, दोनों ने इस बातचीत से निपट कर दी। इस हौरान रह गई, को इस साहस विवाद से निपटने के लिए अफगानिस्तान

लगाई है, लेकिन कभी पूरी नहीं हो गहमागहमी के पाकिस्तान की उन कुछ दिनों पहले मेत्र थे। अचानक कब्जादियों ने ईरान हमला कर दिया है इन दिरान ने की। इससे दोनों माल का भारी असरके तुरंत बाद वाद को आपसी धोषणा ना से पूरी दुनिया की ईरान सरकार कई अंतरराष्ट्रीय ग है। भारत से तो गते खराब हैं ही, साथ रिश्ते भी किलोमीटर अंतरराष्ट्रीय पिछली सरकारों की तभी मौजूदा सरकार ईरान सीमा के रूप में मान तैयार नहीं है। पाकिस्तानी सैनिकों के बीच अवसर झड़पें हैं। इसे हल किए बगैर उम्मीदों में सुधार पाएगा। संवर्धन करनी पाकिस्तान में जो नई पर आएगी, वह लोक पर आतंक के धिनीन इजाजत नहीं देगी और गंभीर मसलों को अन्यथा पाकिस्तान में अनिश्चितता जारी रहे देखना है कि पाकि राजनीति का ऊंट पवि बैठता है!

गीमा हैं
अफगा
रेखा क
देने क
मा प
तालिबा
ती रहत
नों देश
तहीं अ
हिए वि
कार सत्त
के ना
खेल क
नता व
करेगी
स्थरता
। अ
गान क
करव



प्रथम घंटाल बजाकर बाबा महाकाल को चढ़ाया हरि ओम का जल, फिर हुई भस्मारती

विश्व प्रसिद्ध श्री महाकालेश्वर मंदिर में आज पोष कृष्ण पक्ष की षष्ठी पर बुधवार तड़के भस्म आरती के दौरान चार बजे मंदिर के पट खुलते ही पण्डे पुजारी ने गर्भगृह में स्थापित सभी भगवान की प्रतिमाओं का पूजन कर भगवान महाकाल का जलाभिषेक और दूध, दही, घी, शाकर फलों के रस से बने पंचामृत पूजन किया। कपूर आरती के बाद भगवान

के मस्तक पर मुकुट त्रिपुण्ड और चंद्र अर्पित कर भगवान महाकाल का श्रृंगार किया। श्रृंगार पूरा होने के बाद ज्योतिर्लिंग को कपड़े से ढाँककर भस्मी रमाई गई। महाकाल का भांग, ड्रायफ्रूट, चन्दन, आभूषण और फूलों से राजा स्वरूप में श्रृंगार किया गया। भस्म अर्पित करने के पश्चात् भगवान महाकाल को शेषनाग का

रजत मुकुट रजत की मुण्डमाल और रुद्राक्ष की माला के साथ साथ सुगन्धित पुष्प से बनी फूलों की माला अर्पित की। वहीं, भगवान महाकाल ने मोगरे और गुलाब के सुगन्धित पुष्प धारण किये। जिसके बाद फल और मिष्ठान का भोग लगाया गया। भस्म आरती में बड़ी संख्या में पहुंचे श्रद्धालुओं ने बाबा महाकाल का आशीर्वाद लिया।

महानिर्वाणी अखाड़े की ओर से भगवान
महाकाल को भस्म अर्पित की गयी। मान्यता
है कि भस्म अर्पित करने के बाद भगवान
निराकार से साकार रूप में दर्शन देते हैं। इस
दौरान हजारों श्रद्धालुओं ने बाबा महाकाल
के दर्शनों का लाभ लिया, जिससे पूरा मंदिर
परिसर जय श्री महाकाल की गूँज से
गुंजायमान हो गया।



कॉनमैन सुकेश के मनी लॉन्ड्रिंग मामले में जैकलीन भी थीं शामिल, मिटाए सबूत, ईडी का

नई दिल्ली । कॉनमैन सुकेश के मनी लॉन्ड्रिंग मामले में एक्ट्रेस जैकलीन फर्नांडिस फंसती हुई नजर आ रही हैं. ईडी के नए दावों ने एक्ट्रेस के लिए मुसीबतें और बढ़ा दी हैं. प्रवर्तन निदेशालय (ईडी) ने दिल्ली उच्च न्यायालय के सामने दलील दी है कि, 200 करोड़ रुपये के मनी लॉन्ड्रिंग मामले में आरोपी, बॉलीवुड अभिनेत्री जैकलीन फर्नांडिस, जानबूझकर कथित ठग सुकेश चंद्रशेखर के अपराध के आय को स्वीकार कर रही थीं और उसके उपयोग में भी शामिल थीं. ईडी ने यह तर्क जैकलीन की याचिका के जवाब में दायर एक हलफनामे में दिया था. एक्ट्रेस ने याचिका में कथित तौर पर चंद्रशेखर से जुड़े मनी लॉन्ड्रिंग मामले में उनके खिलाफ प्राथमिकी को रद्द करने की मांग की थी. यह मामला न्यायाधीश मनोज कुमार ओहरी के सामने लिस्ट किया गया था और जैकलीन की तरफ से वकील ने ईडी के हलफनामे के जवाब में प्रत्युत्तर दाखिल करने के लिए समय मांगा. उच्च न्यायालय ने मामले को 15 अप्रैल को आगे की सुनवाई के लिए सूचीबद्ध किया है. अपने जवाब में, ईडी ने दावा किया कि फर्नांडिस ने कभी भी चंद्रशेखर के साथ वित्तीय लेनदेन के बारे में सच्चाई का खुलासा नहीं किया और सबूत मिलने तक हमेशा तथ्यों को छुपाया. रिपोर्ट्स के अनुसार ईडी ने कहा कि, 'जैकलीन शुरू से अपने आप को निर्दोश और पीड़ित बताते हुए आ रही थीं, लेकिन उन्होंने जांच में कुछ भी ऐसा पेश नहीं किया है कि सुकेश ने उन्हें पीड़ित किया है.' ईडी का कहना है कि, जैकलीन, सुकेश के अपराध को तो जानती थी, साथ ही उन्हें यह भी पता था कि लीना मारिया उसकी पत्नी हैं, इसके बावजूद सुकेश के साथ रिश्ता जारी रखा



पहले बिना शादी के बनी मां, अब एक्ट्रेस का दूसरे बॉयफ्रेंड से

मुंबई । एक दीवाना था, 'सिंह इज ब्लिंग' जैसी बॉलीवुड फिल्मों में काम कर चुकीं एक्ट्रेस एमी जैक्सन अपनी पर्सनल लाइफ को लेकर हमेशा सुर्खियों में रहती हैं। अब एक बार फिर एमी अपनी पर्सनल लाइफ को लेकर सुर्खियों में हैं। एमी ने स्विट्जरलैंड में लोकप्रिय टीवी सीरीज 'गॉसिप गर्ल' के ब्रिटिश एक्टर एड वेस्टविक उर्फ चक बैस से सगाई कर ली है। तस्वीरें खुद एक्ट्रेस ने सोशल मीडिया पर शेयर की हैं। एक्ट्रेस एमी जैक्सन ने कैप्शन के साथ सगाई की तस्वीरें शेयर की हैं, जिसमें एक्टर एड वेस्टविक बर्फीले पहाड़ के पास एक पुल पर एमी को प्रपोज करते नजर आ रहे हैं। एमी उनकी बात मान लेती हैं और इसके बाद दोनों जश्न



मनाते नजर आते हैं। दोनों की ये तस्वीरें वायरल हो गई हैं एड से पहले एमी जॉर्ज पानायियोटी के साथ रिलेशनशिप में थीं। वर्ष 2019 में जॉर्ज ने एमी को प्रपोज किया था। इसके बाद दोनों लिव-इन रिलेशनशिप में रहने लगे। इसी दौरान एमी बिना शादी के एक बच्चे की मां बनीं। 2019 में एक्ट्रेस ने एक प्यारे से बच्चे को जन्म

दिया, लेकिन कुछ समय बाद एमी और जॉर्ज अलग हो गए। तभी एमी की जिंदगी में एड वेस्टविक की एंट्री हुई। एमी और एड ने वर्ष 2022 से एक-दूसरे को डेट करना शुरू किया था। एड पिछले साल मुंबई आया थे। तब गेटवे ऑफ इंडिया के सामने दोनों की लिप-लॉक करते हुए फोटो वायरल हो गई थी। अब दोनों सगाई चुके हैं और कई सेलिब्रिटीज और फैस उन्हें शुभकामनाएं दे रहे हैं। वहीं, एमी के काम की बात करें तो वह जल्द ही फिल्म 'क्रैक' में नजर आएंगी। इसमें वह विद्युत जामवाला, नोरा फतेही और अर्जुन रामपाल के साथ स्क्रीन शेयर करती नजर आएंगी। एमी ने वर्ष 2012 में फिल्म 'एक दीवाना था' से बॉलीवुड में डेब्यू किया था।

पुष्पा 2 के बाद अल्लू अर्जुन, बैंक टू बैंक लाएंगे ये फिल्ममें

नई दिल्ली । अल्लू अर्जुन की फिल्म पुष्पा 2 का फैस को बेसब्री से इंतजार है. ये फिल्म सिनेमाघरों पर 15 अगस्त को रिलीज होने के लिए तैयार है. इस फिल्म से फैस को बहुत उम्मीदें हैं. पुष्पा के पहले पार्ट ने बॉक्स ऑफिस पर इतना धमाल मचाया था जिसके बाद से इसके दूसरे पार्ट को लेकर एक्साइटमेंट बढ़ती जा रही है. साथ ही मेकर्स फिल्म को लेकर कुछ ना कुछ अपडेट देते रहते हैं जिसकी वजह से फिल्म को लेकर बज बना रहता है. पुष्पा 2 के बाद भी अल्लू कई फिल्मों से फैस को एंटरटेन करेंगे. उनके पास इस समय ढेर सारे प्रोजेक्ट्स लाइन में लगे हुए हैं.



त्रिशा के साथ आएंगे नजर- पुष्पा 2 के बाद अल्लू अर्जुन त्रिविक्रम श्रीनिवास की, 22 में नजर आने वाले हैं. इस फिल्म में उनके साथ त्रिशा लीड रोल में नजर आएंगी. ये लिस्ट यहीं खत्म नहीं होती है. रिपोर्ट्स की मांनें तो वह एटली कुमार के साथ भी काम करने वाले हैं हालांकि अभी तक इस फिल्म

को लेकर ऑफिशियल अनाउंसमेंट नहीं हुई है. बोयापति श्रेणु के साथ भी आ सकती है फिल्म रिपोर्ट्स की माने तो अल्लू अर्जुन डायरेक्टर बोयापति श्रेणु के साथ इस साल के आखिरी में फिल्म की शूटिंग शुरू करने वाले हैं. उन्होंने फिल्म के लिए हां कह दी है. हालांकि अभी तक इस फिल्म को लेकर अनाउंसमेंट नहीं हुई है. पुष्पा 2 की काउंटडाउन की शुरू पुष्पा 2 को रिलीज होने में अब 200 दिन बचे हैं. इसी

हॉस्पिटल में की प्रेमी से शादी, फिर 18 घंटे बाद हुई मौत

वाशिंगटन । सोशल मीडिया पर एक कपल के प्यार की अनोखी दास्तां सामने आई है, जिसके बारे पढ़कर आप भी रो देंगे. दरअसल, एक बीमार महिला ने हॉस्पिटल में अपने प्रेमी से शादी की इच्छा जाहिर की, शादी हुई भी, लेकिन ठीक 18 घंटे बाद महिला की मौत हो गई. मामला अमेरिका के कनेक्टिकट राज्य का है. इस प्रेमी जोड़े की लव स्टोरी वायरल हो रही है. अब आप भी सोच रहे होंगे कि आखिर महिला को कौन-सी ऐसी बीमारी थी, जिससे उसकी मौत हो गई? तो आपको बता दें कि महिला ब्रेस्ट कैंसर से पीड़ित थी. ऐसे में उसने हॉस्पिटल के बेड पर ही प्रेमी संग शादी रचा ली. महिला के इस अनोखी लेकिन अद्भुत लवस्टोरी को झू यूजर (पहले ट्विटर) ने शेयर किया है, जो नॉन ऐस्थेटिक थिंग्स के नाम से जाने जाते हैं. अपने कैप्शन में लिखा है, 'इस महिला की कैंसर से मौत से कुछ घंटे पहले एक अस्पताल में शादी हुई थी.' 29 जनवरी की रात 8 बजे इसे शेयर किया गया और ये पोस्ट वायरल हो गया. अब 90 लाख लोगों ने इसे देखा है, वहीं 76 हजार से ज्यादा लोगों ने लाइक किया है. 1 हजार कमेंट्स आए हैं, जबकि 27 सौ से ज्यादा रिविट्व हुए हैं. इस पर कमेंट करते हुए नॉलेज लैब की चेयरपर्सन अनिता शर्मा ने लिखा है कि परफेक्ट कपल था, बहुत दुख की बात है. रिचक्रैक नाम के यूजर ने लिखा है कि जीवन की सबसे कठिन चुनौतियों के सामने इतना गहरा प्यार और



प्रतिबद्धता देखना हृदयविदारक और प्रेरणादायक है. इस दौरान वह अपने प्रियजनों के लिए शांति और आराम की कामना करती हैं. वहीं, एक अन्य यूजर ने लिखा है कि यह एक ही समय में अद्भुत भी था और बहुत दुखदायी भी. उसके लिए अपने आखिरी कुछ घंटे बिताने का यह कितना सुंदर तरीका है. हालांकि, ये पोस्ट भले ही अब वायरल हो रहा है, लेकिन घटना 22 दिसम्बर 2017 की है. महिला का नाम हीदर मोशर था. 22 दिसंबर 2017 को हार्टफोर्ड अस्पताल में ऑक्सीजन मास्क पहने हीदर मोशर ने वेडिंग गाउन पहनकर अस्पताल के बेड पर डेविड के साथ शादी की. लेकिन शादी के 18 घंटे बाद अगले दिन 31 साल की हीदर की मौत हो गई. बता दें कि साल 2015 में एक स्विंग डॉसिंग क्लास में इस जोड़े की पहली मुलाकात हुई थी. पहली ही मुलाकात में दोनों को प्यार हो गया था. डेविड मॉशर ने बताया कि 23 दिसंबर 2016 को वे हीदर को प्रपोज करने वाले थे, लेकिन उन्हें पता चल गया कि वह कैंसर पीड़ित है. हालांकि, डेविड ने फिर भी उसे प्रपोज किया.

अभिनय के बाद अब निर्देशन में भी किस्मत आजमाएंगे ऋतिक रोशन? बोले- अभी इस पर विचार कर रहा हूं

अभिनेता ऋतिक रोशन इन दिनों अपनी हालिया रिलीज फिल्म फाइटर को लेकर सुर्खियों में हैं। 25 जनवरी को रिलीज हुई इस फिल्म को दर्शकों की अच्छी प्रतिक्रिया मिल रही है। बॉक्स ऑफिस पर फिल्म का प्रदर्शन शानदार है। ऋतिक ने शानदार अभिनय से दर्शकों का दिल जीत लिया है। हाल ही में, एक बातचीत के दौरान ऋतिक से फिल्मों के निर्देशन करने के बारे में पूछा गया। आइए जानते हैं कि अभिनेता ने क्या कहा है। फिल्म निर्देशन पर कही यह बात ऋतिक रोशन ने फिल्म निर्देशन करने के बारे में बात करते हुए कहा, मैं अभी इस पर विचार कर रहा हूं। मैं सचमुच नहीं जानता कि निर्देशन कैसे करते हैं? मैंने ऐसे निर्देशकों को देखा है, जो लेंसिंग के बारे में नहीं जानते, वे नहीं जानते कि लेंस क्या है और यह कैसा दिखेगा? उन लोगों में कुछ ऐसा है, जो काफी अलग है। वे आसानी से कहते हैं कि मैं यह फिल्म बनाने जा रहा हूं। निर्देशन करने से पहले मैं और अनुभव लेना चाहता हूं। मुझे अभी और सीखने की जरूरत है। निर्देशन पर कर रहे विचार ऋतिक से आगे पूछा गया कि आप निर्देशन करना चाहते हैं, लेकिन पूरी तरह निश्चित नहीं हैं। अभिनेता ने जवाब देते हुए कहा, मेरे पास इसका जवाब नहीं है। मैं निर्देशन करने के बारे में विचार कर रहा हूं। जब हम लोग कुछ नया करते हैं, तो मन में थोड़ा डर होता है। मन में विचार आते हैं कि क्या मैं ये कर पाउंगा या नहीं, लेकिन मुझे पता है कि मैं कर सकता हूं।

आगरा के मयंक को शहर की कबूतरबाजी ने दिलाई शोहरत, कैमरे से देखा मनोरंजन का नया आसमान

फिल्म इंडस्ट्री के दरवाजे सबके लिए खुले हैं। मेहनत, धैर्य और ईमानदारी के साथ अगर काम किया जाए तो सफलता जरूर मिलती है। 'अपना अड्डा' सीरीज में हम छोटे शहरों से मुंबई आए ऐसे कलाकारों से अपने पाठकों को मिलवाते हैं, जिनकी कहानी उनके लिए प्रेरणा बने। आगरा के रहने वाले मयंक त्रिपाठी ने इंडस्ट्री में अपनी मेहनत के बल पर अपनी एक अलग पहचान बनाई है। 'अपना अड्डा' की पांचवीं कड़ी में एक बातचीत सिनेमैटोग्राफर मयंक त्रिपाठी से।

फिल्म इंडस्ट्री में क्या बनने का सपना लेकर आए?

मैं आगरा का रहने वाला हूं। मेरे पापा अशोक त्रिपाठी स्टेट बैंक ऑफ इंडिया में रहे। पापा की पोस्टिंग की वजह से हम लोग काफी जगह घूमते रहे। पापा की आखिरी पोस्टिंग पूना में हुई और हम लोग वहीं शिफ्ट हो गए। पापा चाह रहे थे कि मैं आईआईटी करके इंजीनियर बनूं

या फिर आर्मी ज्वाइन करूं लेकिन मुझे सिनेमैटोग्राफर बनना था। उन्होंने कभी इसका विरोध भी नहीं किया और मैंने मुंबई आकर जीमा इंस्टीट्यूट से सिनेमैटोग्राफी में कोर्स किया।

पहला मौका कैसे मिला ?

सबसे पहला मौका मुझे बालाजी टेलिफिल्म्स के सीरियल %कहानी घर घर की% में सहायक निर्देशक के तौर पर साल 2006 में मिला। जीमा इंस्टीट्यूट से सिनेमैटोग्राफी की कोर्स करने के बाद मैं काम ढूंढ रहा था, लेकिन कैमरे का काम नहीं मिला। उस समय आशीष श्रीवास्तव इस धारावाहिक का निर्देशन कर रहे थे। रोज के 100 रुपये आने जाने के खर्च के लिए मिलने की बात हुई थी, वह कभी मिलते तो कभी नहीं मिलते। मुझे लगा कि ऐसे तो गुजारा नहीं होगा। आठ महीने काम करने के बाद ही मेरा मन वहां से भर गया।

फिर उसके बाद..

उस समय एक चैनल प्ले टीवी शुरू हो

रहा था। मैंने 2007 में वहां 22 हजार रुपये महीने की नौकरी शुरू की। प्ले चैनल में मेरे पास रोज लाइव शो शूट करके करने का काम था, लेकिन इस काम में भी मेरा मन नहीं लगा और मैंने छह महीने बाद नौकरी छोड़ दी।

22 हजार रुपये की नौकरी छोड़ना आपको जोखिम भरा नहीं लगा?

बहुत जोखिम भरा था लेकिन एक जैसा काम मुझसे रोज नहीं हो पाता था। किसी ने कहा न्यूज चैनल में नौकरी कर लो, तो मैंने एक न्यूज चैनल में 2008 में नौकरी कर ली। लेकिन तीन महीने तक उन लोगों ने वेतन ही नहीं दिया। इसी बीच मेरा अपने बैंक के कुछ मित्रों से फिर संपर्क हुआ और उन्होंने करूज पर फोटोग्राफी के मौके के बारे में बताया। मैंने आवेदन किया और मुझे चुन लिया गया।

करूज पर फोटोग्राफी करने का अनुभव कैसा रहा?

बहुत ही बढ़िया अनुभव रहा। पहली बार

अमेरिका गया। वहां मेरी ट्रेनिंग हुई और मुझे पहली बार करूज दूर के साथ अंटार्कटिका भेज दिया गया। मैं नौ महीने करूज पर रहा, लेकिन मैं पूरी तरह से शाकाहारी हूं और वहां खाने में सब मांसाहार ही होता था। दूध, जूस, फल और सलाद के सहारे मैंने वहां नौ महीने गुजारे। दोबारा जाने का मौका भी मिल रहा था लेकिन मुझे लगा कि सिनेमैटोग्राफर बनने का मेरा सपना पीछे छूट रहा है।

उसके बाद..?

मुझे 2010 में जीटीवी में डायरेक्टर ऑफ फोटोग्राफी (डीओपी) की नौकरी मिल गई। रोज बड़े बड़े स्टार आते थे उनके इंटरव्यू शूट करता था। वहां मैंने सात साल तक लगातार काम किया। और, मैं यह सोचता रहा कि फिर से सैलरी के चक्कर में फंस गया। उसी समय कोमल नाहटा से मेरे बहुत अच्छे संबंध हो गए। उनसे फिल्मों को लेकर बहुत अच्छी बात होती थी। जब वह फिल्मों का विश्लेषण

करते थे, तब मेरी समझ में आया कि फिल्मों को देखने का उनका नजरिया कैसा है और मेरा नजरिया कैसा है। उसी दौरान मेरी मुलाकात हर्षवर्धन त्यागी और मुकुल पुरी से हुई। हमने मिलकर विचार किया कि हमें कुछ बनाना चाहिए, ऐसे हमें कोई ब्रेक नहीं देगा।

क्या बनाया फिर आपने?

हमने दो महीने के अंदर एक स्क्रिप्ट तैयार की। जब मैं आगरा में जाता था तो वहां देखा कि कुछ मुस्लिम लोग अपनी अपनी छत से कबूतर उड़ा रहे हैं और वे कबूतर आपस में घुलमिल जाते थे। कबूतरबाजी की यह प्रतियोगिता मुझे बहुत अच्छी लगी। मैंने इसी विषय पर 30 मिनट की शॉर्ट फिल्म %बिल्लूस फ्लाइट% बनाई। अमेरिका में इस फिल्म को बेस्ट शॉर्ट फिल्म का अवॉर्ड मिला और जिन्होंने मुझे बेस्ट शॉर्ट फिल्म का अवॉर्ड दिया वह अमेरिका के बहुत बड़े रईस थे। उनसे मैं काफी प्रभावित हुआ और मैंने उन पर एक डॉक्यूमेंट्री बनाई।



दरभंगा में मखाने की शॉर्टेज , इंदौर में तेजी की संभावना

इंदौर। मखाना उत्पादक केंद्र दरभंगा में चारों तरफ की मांग जोरदार बनी हुई है, जबकि अच्छी क्वालिटी के मखाने की शार्टेज बनना शुरू हो गई है। इससे मखाने के दामों में एकतरफा तेजी की स्थिति बनी हुई है। दरभंगा में मखाना पिछले 10 दिन में करीब 70-75 रुपये तक उछल गया है, जिसके चलते इंदौर में भी मखाने की लागत ऊंची बैठने से कीमतें बढ़ने की संभावना है।दरभंगा के मखाना कंपनी इन्विक्टस एआरएसवी के आसिफ रहमान का कहना है कि इस साल मखाने का उत्पादन पिछले साल से करीब 30-35 प्रतिशत कम हुआ था। इसके साथ ही पुराना स्टॉक भी काफी सीमित था। यह वजह है कि बाजारों में समय से पहले ही मखाने की किल्लत महसूस की जाने लगी है। अभी जो भी कुछ स्टॉक है वो मजबूत हाथों में बलाया जा रहा है। वहीं मखाने की नई फसल आने में अभी करीब पांच-छह महीने बचे है। ऐसे में मखाने के मांग की पूर्ति हेतु स्टॉक कम है जिसके चलते वर्तमान दामों में करीब 100 रुपये की और तेजी उत्पादक केंद्रों पर दिख रही है। इस समय दरभंगा में मखाना 650-700, पुनिया के हरदा में 725 रुपये तक पहुंच गया। इंदौर में मखाना 650 से 785, मीडियम 825 से 875, बेस्ट 900-925 रुपये प्रति किलो तक बिक रहा है। शकर में लोकल के साथ ही बाहरी मांग अच्छी रहने से भाव में स्थिरता रही। शकर नीचे में 3825 तथा ऊपर में 3880 रुपये प्रति क्विंटल बोली गई। शकर की आवक सात गाड़ी की बताई गई। खोपरा बूरे में जोरदार मांग बनी हुई है जबकि बाजार में अच्छी क्वालिटी की शॉर्टेज होने के कारण भाव में तेजी रही। दरअसल, खोपरा बूरा वैवाहिक सीजनऔर मोटे बूरे में पान मसाला निर्माताओं की मांग जोरदार है, जबकि आवक मांग के



अनुरूप नहीं होने से तेजी को सपोर्ट मिल रहा है। खोपरा गोले में कारोबार सामान्य रहा। भाव में स्थिरता रही। नारियल में छुटपुट ग्राहकी रहने से भाव मजबूती पर टिके हुए है। नारियल की आवक दो गाड़ी की बताई गई। नारियल 120 भरती 1450-1500, 160 भरती 1500-1550, 200 भरती 1650-1700, 250 भरती 1800-1850 रुपये प्रति बोरी के भाव रहे। खोपरा गोला बक्सा 120-140 कट्टे 115 रुपये प्रति किलो और खोपरा बूरा 2500-4450 रुपये प्रति (15 किलो) के भाव रहे।
शकर के दाम - शकर 3825-3880, एम-शकर 3900-3930, गुड़ करेली कटोरा 4000-4100, लड्डू 4200-4300, बरफी 4700-4800, गिलास एक किलो 4600-4900, भैली 3800-3900 रुपये क्विंटल। नारियल - नारियल 120 भरती 1450-1500, 160 भरती 1500-1550, 200 भरती 1650-1700, 250 भरती 1800-1850 रुपये प्रति बोरी और खोपरा गोला बक्सा 120-140 कट्टे 115 रुपये प्रति किलो और खोपरा बूरा 2500-4450 रुपये प्रति 15 किलो।
फलाहारी के दाम - सच्चामोती एगमार्क साबूदाना (1 किलो) 7490, सच्चासाबू एगमार्क साबूदाना (1 किलो) 7520,

सच्चासाबू एगमार्क खीरदाना (500 ग्राम) 7750, सच्चासाबू एगमार्क फूलदाना (नायलान) (500 ग्राम) 8110, सच्चासाबू एगमार्क चीनीदाना (500 ग्राम) 7680, गोपाल साबुदाना लूज (25 किलो) 6920,अल्पहार/ कुकरीर्जाकी भगर मोरधन (500 ग्राम) 9940 प्रति क्विंटल। रायल रतन साबूदाना (1 किलो) 7150, रायलरतन (500 ग्राम) 7210 व रायलरतन लूज 6700, रायल सच्चामोती पोहा एक किलो 5350 व 35 किलो पैकिंग में 4800, रायलरतन मोरधन (आधा किलो) 10500 रुपये।
पूजन सामग्री - देशी कपूर 550 से 750, ब्रांडेड कपूर 750 से 800, पूजा बादाम 110 से 125, बेस्ट 175 से 190, पूजा सुपारी 475, अरीठ 130, सिंदूर (25 किलो) 7400 रुपये।
मसालों के दाम - हल्दी निजामाबाद 170 से 200, हल्दी लालगाय 260-265 कालीमिर्च गारबल 635 से 655 एटम 675 से 690, मटरदाना 700 से 715, जीरा ऊंझा 420 से 450, बेस्ट 550 से 640 सौंफ मोटी 95 से 125, मीडियम 175 से 225, बेस्ट 355 से 375, बारीक 350-400 , लौंग मीडियम 850 से 900, बेस्ट 950-965 सौंठ 295 से 325 बेस्ट 375 से 400, दालचीनी 245-255,

जायफल 580-650, बेस्ट 700 जावत्री 1900-1950, बड़ी इलायची 1350 से 1400 बेस्ट 1450 से 1560, पत्थरफूल 351 से 375, बेस्ट 475, बाघान फूल 550 से 575, बेस्ट 750-775 शाहजीरा खर 350 से 360, ग्रीन 600-611, तेजपान 91-101, नागकेसर 750 से 775, धोली मूसली 2100 से 2250, सिंघाड़ा छोटा 90-105 बड़ा 115 हॉंग वनदेवी दाना751-3450, पाउच में 10 ग्राम 3530, 121- 50 ग्राम 3250, पाउच में 10 ग्राम 3330, 111-50 ग्राम 3050, पाउच में 10 ग्राम 3130, पावडर 875-925 , हरी इलायची 11850-1900 मीडियम बोल्ड 2100 से 2300 बोल्ड 2400-2500 बेस्ट ए बोल्ड 2550-2800 और सफेद तिछी 148-155 बेस्ट 155-160 रुपये।

सूखे मेवों के दाम - डब्ल्यू 240 नंबर 750-825, काजू डब्ल्यू 320 नंबर 700 से 720, काजू डब्ल्यू 300 नंबर 650-675, काजू जेएच 575-625 टुकड़ी 500-550, बादाम 540-560 बेस्ट 625-670 टॉच 480-525 खसखस मीडियम 650-725 बेस्ट 1125-1225 तरबूज मगज 750-760 खारक 115-135 मीडियम 145 से 175 बेस्ट 225 से 250 ए. बेस्ट 301 किशमिश कंधारी 420 से 470, बेस्ट 550-650, इंडियन 140 से 150 बेस्ट 170 से 190 , चारोली 1485 से 1550, बेस्ट 1600 मुनक्का 450 से 550 बेस्ट 650 से 900, अंजीर 750 से 900 बेस्ट 1150 से 1450 मखाना 650 से 785, मीडियम 825 से 875 बेस्ट 900-925, केसर ब्रांडेड 188 से 190 अन्य 145-150 पिस्ता 1300-1450 ईरानी 1500-1600, नमकीन पिस्ता 850-1000 अखरोट 450 से 500, बेस्ट 550 से 650, अखरोट गिरी 700 से 1050 जर्दालू 250 से 350, बेस्ट 450 से 550 गोंद नाइजीरिया 180-250, गोंद धावड़ा 400-700 रुपये।

आवक में कमी से काबुली चना उछला इंदौर में नए विशाल चने का श्रीगणेश



इंदौर। नए काबुली चने की अच्छी आवक में 15-20 दिन की देरी होने के साथ ही निर्यातकों की छुटपुट लेवाली आने से भाव में तेजी का वातवारण जारी रहा। मंगलवार को काबुली चने में करीब 300 रुपये की नई तेजी देखने को मिली है। दो दिन में करीब 500 रुपये क्विंटल की तेजी आ चुकी है। काबुली चने की आवक मात्र 150 बोरी के करीब रही। इधर, छावनी अनाज मंडी में राजगढ़ से नए विशाल चने की 14 कट्टे की आवक मुंदड़ा ब्रदर्स पर हुई। मूर्हत में पीपी ट्रेडर्स ने 6011 रुपये प्रति क्विंटल के भाव पर सौदा किया। चना कांटे में सीमित पूछपरख रहने से भाव मजबूती पर टिके हुए हैं। चना कांटा 6000 रुपये प्रति क्विंटल बोला गया। इधर, दाल मिलों की मांग बनी रहने से मूंग के दाम मजबूत पर टिके हुए हैं। व्यापारियों के अनुसार खपत का सीजन होने के कारण मूंग दाल में उपभोक्ता मांग धीरे-धीरे बढ़ने लगी हैं। इसके साथ ही चालू रबी में इसकी बोवनी पिछले साल की तुलना में पीछे चल रही हैं। इसलिए मौजूदा कीमतों में अभी ज्यादा मंदी नहीं आएगी।

उत्पादक राज्यों में मूंग की दैनिक आवक पहले की तुलना में कम हुई है। इसलिए एकतरफा बड़ी तेजी के आसार भी नहीं है। नाफेड राजस्थान के साथ ही मध्यप्रदेश में लगातार मूंग की बिकवाली कर रही है। चेन्नई में एसक्यू उड़द के दाम मजबूत होकर 9,350 रुपये प्रति क्विंटल हो गए। मुंबई में उड़द एफएक्यू के दाम 8,550 रुपये प्रति क्विंटल बोले गए। मुंबई में उड़द एफएक्यू के दाम 8,750 रुपये प्रति क्विंटल पर स्थिर हो गए। इंदौर में मंगलवार को मूंग के दाम स्थिर रहे लेकिन मांग बढ़ने पर तेजी की उम्मीद की जा रही है। अन्य दाल-दलहन में कारोबार सामान्य भाव में कोई खास परिवर्तन नहीं रहा। कटेनर में खालर चना बढ़कर 40/42 15300, 42/44 15100, 44/46 15000, 58/60 13000, 60/62 12900, 62/64 12800 रु. क्विंटल पर पहुंच गया।

दलहन के दाम - चना कांटा 6000, विशाल 5800-5850, डंकी 5250-5500, मसूर 6050, तुवर महाराष्ट्र सफेद 10100-10400, कर्नाटक 10500-10800, निमाड़ी तुवर 8800-10000, मूंग 9000-9200, बारिश का मूंग नया 9200-10000, एवरेज 7000-8000, उड़द बेस्ट 8500-9000, मीडियम 7000-7700, हल्की उड़द 3000-5000, गेहूं मिल क्वालिटी पुराना 2400-2550, नया 2400-2800, मालवराज पुराना 2380-2460, मालवराज बेस्ट 2575-2600, लोकवन 2600-3230, पूर्णा 2700-3320 रुपये क्विंटल के भाव रहे। चेन्नई में एसक्यू उड़द के दाम मजबूत होकर 9,350 रुपये प्रति क्विंटल हो गए। इस दौरान एफएक्यू के दाम 8,550 रुपये प्रति क्विंटल बोले गए। मुंबई में उड़द एफएक्यू के दाम 8,750 रुपये प्रति क्विंटल पर स्थिर हो गए। इंदौर में मंगलवार को मूंग के दाम स्थिर रहे लेकिन मांग बढ़ने पर तेजी की उम्मीद की जा रही है। अन्य दाल-दलहन में कारोबार सामान्य भाव में कोई खास परिवर्तन नहीं रहा। कटेनर में खालर चना बढ़कर 40/42 15300, 42/44 15100, 44/46 15000, 58/60 13000, 60/62 12900, 62/64 12800 रु. क्विंटल पर पहुंच गया।

अब साल 2013 से भी कम शुल्क में आवेदन कर सकते हैं उम्मीदवार, हर वर्ग के लिए विभाग ने घटाए 750 रुपए



नीट पीजी के उम्मीदवारों के लिए एक बड़ी खुशखबरी है। नेशनल बोर्ड ऑफ एग्जामिनेशन इन मेडिकल साइंसेज (एनबीईएमएस) ने नीट पीजी परीक्षा में बैठने वाले लाखों उम्मीदवारों के लिए परीक्षा शुल्क कम कर दिया है। एनबीईएमएस के एक वरिष्ठ अधिकारी ने बताया कि सभी उम्मीदवारों के लिए नीट पीजी का आवेदन शुल्क 750 रुपये घटा दिया गया है। एक जनवरी 2024 से फैसला लागू हो गया है। अब आगामी परीक्षा के लिए आवेदन करने वाले हर एक उम्मीदवारों को 750 रुपये कम देने होंगे। 2013 में सामान्य और ओबीसी उम्मीदवारों के लिए आवेदन शुल्क 3750 रुपये था, जिसे 2021 में बढ़ाकर 4250 रुपये कर दिया था। अब एक जनवरी 2024 से 3500 रुपये शुल्क निर्धारित कर दिया गया है। वहीं, 2013 में एससी,, एसटी और पीडब्ल्यूडी उम्मीदवारों के लिए आवेदन शुल्क 2720 रुपये था, जिसे बढ़ाकर 2021 में 3250 रुपये कर दिया गया था। अब इसे 2500 रुपये कर दिया गया है।

कब होंगे नीट पीजी-2024 के लिए आवेदन- एनईईटी-पीजी एक पात्रता-सह-रैंकिंग परीक्षा है जो राष्ट्रीय चिकित्सा आयोग अधिनियम, 2019 के तहत विभिन्न एमडी/एमएस और पीजी डिप्लोमा पाठ्यक्रमों में प्रवेश के लिए एकल प्रवेश परीक्षा के रूप में निर्धारित है। एनईईटी-पीजी एक पात्रता-सह-रैंकिंग परीक्षा है जो राष्ट्रीय चिकित्सा आयोग अधिनियम, 2019 के तहत विभिन्न एमडी/एमएस और पीजी डिप्लोमा पाठ्यक्रमों में प्रवेश के लिए एकल प्रवेश परीक्षा के रूप में निर्धारित है। पंजीकरण प्रक्रिया शुरू होने को लेकर अभी कोई अपडेट नहीं है। पंजीकरण शुरू होते ही सबसे पहले यहां आपको सूचित किया जाएगा।

खेल/प्राणायाम/अरोग्य

भारत ने सुपर सिक्स मुकाबले में न्यूजीलैंड को 214 रन से हराया

नई दिल्ली । अंडर-19 क्रिकेट विश्व कप में भारतीय टीम का शानदार प्रदर्शन जारी है। मंगलवार को ब्लोमफोंटेन के मांगाडंग ओवल में खेले गए सुपर सिक्स के पहले मुकाबले में भारत ने न्यूजीलैंड की टीम को 214 रनों से विशाल अंतर से हरा दिया। भारत की जीत के हीरो मुशीर खान रहे जिन्होंने शानदार शतक लगाने के बाद दो विकेट भी झटके। भारत की ओर से मिले 296 रन के लक्ष्य का पीछा करते हुए पूरी कीवी टीम 81 रन पर सिमट गई। न्यूजीलैंड के लिए कप्तान ऑस्कर जैक्सन ने 19 रन, जैक कर्मिंग ने 16 रन, एलेक्स थॉमसन ने 12 रन और जेम्स नेलसन ने 10 रन बनाए। भारत के लिए सौमी पांडे ने चार विकेट लिए। वहीं, मुशीर खान और राज लिम्बाणी ने दो-दो विकेट झटके जबकि नमन तिवारी और अर्शिन कुलकर्णी को एक-एक सफलता मिली। इससे पहले, टॉस हारकर



बल्लेबाजी करते हुए भारतीय टीम ने निर्धारित 50 ओवर में 295 रन बनाए। टीम इंडिया की शुरुआत खराब थी। सलामी बल्लेबाज अर्शिन कुलकर्णी नौ रन बनाकर जल्दी पवेलियन लौट गए थे। इसके बाद आदर्श सिंह ने मुशीर खान के साथ मिलकर दूसरे विकेट के लिए 77 गेंद में 77 रन की साझेदारी की। आदर्श 58 गेंद में छह चौके की मदद से 52 रन बनाकर आउट हुए। इसके बाद कप्तान उदय सहारन ने

मुशीर के साथ 87 रन की साझेदारी निभाई। भारत के लिए मुशीर खान ने एक बार फिर शानदार पारी खेली। उन्होंने 126 गेंदों में 131 रन की उम्दा पारी खेली। वहीं उदय सहारन ने 34 रन का योगदान दिया। कीवी टीम के लिए मेसन क्लार्क ने सबसे अधिक चार विकेट अपने नाम किए। वहीं, रेयार सोर्गस, एवालड श्रुद्ध, जैक कर्मिंग और ओलिवर तेवतिया को एक-एक सफलता मिली।

मानसिक स्वास्थ्य की बढ़ती समस्याओं में ओसीडी की दिक्रत काफी सामान्य होती जा रही है। व्यवहार में विकार से संबंधित यह बीमारी किसी को भी हो सकती है। ओसीडी यानी कि ऑब्सेसिव-कंपल्सिव डिसऑर्डर, इसमें व्यक्ति को अक्सर कुछ बातों को लेकर चिंता बनी रहती है। वह न चाहते हुए भी एक ही काम को बार-बार दोहराते रहते हैं। इस तरह की आदतों के चलते कई प्रकार की समस्याओं का सामना करना पड़ सकता है। ओसीडी के लक्षण ज्यादातर स्थितियों में हल्के होते हैं पर कुछ लोगों में यह व्यवहार में गंभीर समस्याओं का भी कारण बन सकती है। बिहेवियर पर कंट्रोल न होने के कारण सामाजिक और मानसिक रूप से परेशानियों का सामना करना पड़ सकता है। स्वास्थ्य विशेषज्ञ कहते हैं, ओसीडी की स्थिति वैसे तो ज्यादा गंभीर नहीं होती है, हालांकि अक्सर लोगों को इसके बारे में सही जानकारी नहीं



होती है जिसके कारण यह समस्या बढ़ जरूर सकती है। इसको लेकर हमारे समाज में कई तरह के मिथ्स हैं जिनको ज्यादातर लोग सच मानते आ रहे हैं। आइए ओसीडी की समस्या और इससे जुड़े कुछ मिथ्स और फैक्ट्स के बारे में जानते हैं।ओसीडी, जैसा कि ऊपर बताया गया कि यह व्यवहार से संबंधित समस्या है, इसमें लोगों को कुछ

विशेष प्रकार का डर होता है जिसे ठीक करने के लिए वो बाध्यकारी रूप से बार-बार प्रयास करते रहते हैं। सफाई होने के बाद भी गंदगी नजर आते रहना। किसी प्रकार की अनिश्चितता को लेकर परेशान रहना। नियंत्रण खोने की समस्या जिसमें खुद को या दूसरों को नुकसान पहुंचाने के विचार आते हैं। आइए ओसीडी के बारे में कुछ मिथ्स के

बारे में जानते हैं जिन्हें अक्सर ज्यादातर लोग सच मानते आ रहे हैं।फैक्ट- ओसीडी की समय पर पहचान कर उचित उपचार और थेरेपी के माध्यम से इसे ठीक किया जा सकता है। स्वास्थ्य विशेषज्ञ कहते हैं, बहुत से लोग ओसीडी का इलाज नहीं कराते क्योंकि उनके मन में शर्म और झिझक की भावना होती है। पर अगर समय रहते स्थिति का निदान और इलाज करा लिया जाए तो इसे आसानी से ठीक किया जा सकता है। फैक्ट- ओसीडी किसी भी उम्र के व्यक्ति को हो सकती है। 15 साल से कम आयु के बच्चों और 60 साल की आयु के बुजुर्ग को भी यह समस्या हो सकती है। इसके कई कारक हैं जिनपर ध्यान देना बहुत आवश्यक है। तनाव के शिकार लोगों में ओसीडी के लक्षण ट्रिगर हो सकते हैं। यदि इसे अनुपचारित छोड़ दिया जाए तो इसके कारण अवसाद जैसी समस्याओं का जोखिम हो सकता है।

शीर्ष पर पहुंची ऑस्ट्रेलियाई बल्लेबाज बेथ मूनी

नई दिल्ली । ऑस्ट्रेलियाई सलामी बल्लेबाज बेथ मूनी ने दक्षिण अफ्रीका के खिलाफ टीन मैचों की घरेलू श्रृंखला के पहले टीन 20 में मैच जीताऊ पारी खेलने के बाद आईसीसी महिला टी20 बल्लेबाजी रैंकिंग में नंबर एक स्थान हासिल कर लिया है। बाएं हाथ की सलामी बल्लेबाज, जिन्होंने पहली बार मार्च 2020 में नंबर एक स्थान हासिल किया था और हाल ही में दिसंबर 2022 में शीर्ष पर थीं, ने 57 गेंदों में 11 चौकों और एक छक्के की मदद से नाबाद 72 रन की शानदार पारी खेली, जिससे विश्व

चैंपियन ऑस्ट्रेलिया को आठ विकेट से जीत हासिल करने में मदद मिली। दक्षिण अफ्रीका की स्टार बल्लेबीज लौरा वोल्वार्ट्ड, जिन्होंने दूसरे मैच में 53 गेंदों में नाबाद 58 रन बनाकर बराबरी हासिल करने में मदद की, करियर के सर्वश्रेष्ठ 731 रेटिंग अंक तक पहुंच गई हैं, और महिलाओं की रैंकिंग में साप्ताहिक अपडेट के बाद तीसरे नंबर पर बनी हुई हैं। दक्षिण अफ्रीका की सलामी बल्लेबाज तज़मोन ब्रिट्स बल्लेबाजी रैंकिंग में उल्लेखनीय प्रगति करने वाली एक और खिलाड़ी हैं, जो ऑस्ट्रेलिया के खिलाफ

दो पारियों में 100 रन बनाने के बाद तीन पायदान ऊपर करियर के सर्वश्रेष्ठ छठे स्थान पर पहुंच गई हैं। ऑस्ट्रेलिया की तेज गेंदबाज एनाबेल सदरलैंड (छह पायदान ऊपर 34वें स्थान पर) और दक्षिण अफ्रीका की मारिजैन कैप (पांच पायदान ऊपर 40वें स्थान पर) भी आगे बढ़ी हैं। आयरलैंड की सलामी बल्लेबाज एमी हंटर ने जिम्बाब्वे के खिलाफ 101 और 71 रनों की नाबाद पारियों के बाद बड़ी प्रगति की है, जिससे उनकी टीम को पांच मैचों की श्रृंखला में 2-0 की बढ़त मिल गई है। विकेटकीपर-बल्लेबाज

अब आयरलैंड की सर्वोच्च रैंक वाली बल्लेबाज हैं, जो 21 स्थान की बढ़त के साथ करियर के सर्वश्रेष्ठ 18वें स्थान पर पहुंच गई हैं, वे गैबी लुईस से पांच स्थान ऊपर (तीन स्थान ऊपर 23वें स्थान पर) हैं। आयरलैंड की हरफनमौला खिलाड़ी ओलॉा प्रेंडरगास्ट (पांच पायदान ऊपर 46वें स्थान पर) और जिम्बाब्वे की मैरी-ऐनी मुसोंडा (चार पायदान ऊपर 47वें स्थान पर) और केलिस एनधलोवु (20 स्थान ऊपर 59वें स्थान पर) भी बल्लेबाजी रैंकिंग में ऊपर पहुंची हैं। आयरलैंड की कप्तान लौरा डेलाने चार

पायदान ऊपर चढ़कर 56वें स्थान पर पहुंच गई हैं, जबकि उनकी टीम की साथी कारा मरे 58वें से संयुक्त 49वें स्थान पर पहुंच गई हैं। गेंदबाजों की रैंकिंग में दूसरे स्थान पर पहुंचीं दीप्ति शर्मा भारत की हरफनमौला खिलाड़ी दीप्ति शर्मा मंगलवार को जारी नवीनतम आईसीसी महिला टी20ई गेंदबाजी रैंकिंग में संयुक्त रूप से दूसरे स्थान पर पहुंच गई हैं, जबकि दाएं हाथ की तेज गेंदबाज रेणुका सिंह ठाकुर 10वें स्थान पर पहुंच गई हैं। दीप्ति अब पाकिस्तान की बाएं हाथ की ऑफ स्पिनर सादिया

इकबाल के साथ संयुक्त रूप से दूसरे स्थान पर हैं। दीप्ति को दक्षिण अफ्रीकी स्पिनर नॉनकुलुलेको म्लाबा के खराब फॉर्म से भी फायदा हुआ है, जो ऑस्ट्रेलिया के खिलाफ दो मैचों में केवल एक विकेट लेने के बाद दूसरे से पांचवें स्थान पर खिसक गई हैं। इंग्लैंड की सोफी एक्लेस्टोन दुनिया की शीर्ष टी-20 गेंदबाज हैं। इस बीच, शीर्ष दस ऑलराउंडरों की रैंकिंग में कोई बदलाव नहीं हुआ है और दीप्ति चौथे स्थान पर बरकरार हैं। बल्लेबाजी रैंकिंग में भारत की उपकप्तान स्मृति मंधाना सभी भारतीय खिलाड़ियों से आगे चौथे स्थान पर हैं, वहीं, जेमिमा रोड्रिग्स, शैफाली वर्मा और हरमनप्रीत कौर क्रमशः 13वें, 16वें और 17वें स्थान पर हैं।

राष्ट्रीय मतदाता दिवस के अवसर पर नवमतदाता सम्मेलन का हुआ आयोजन

मऊगंज जिला के भाजपा नवनियुक्त जिला अध्यक्ष डा.राजेन्द्र मिश्रा मुख्य अतिथि के रुप में हुए शामिल

सिटी चीफ । विवेक कुमार मिश्रा सतना, भाजपा युवा मोर्चा मंडल हनुमना द्वारा राष्ट्रीय मतदाता दिवस के अवसर पर भाजपा युवा मोर्चा हनुमना मंडल अध्यक्ष अंकित कुमार मिश्रा के आयोजन में हनुमना में नमो नवमतदाता सम्मेलन का आयोजन किया जिसमे भाजपा मऊगंज के जिला के नवनियुक्त जिला अध्यक्ष डा.राजेन्द्र मिश्रा मुख्य अतिथि के रुप में कार्यक्रम में शामिल होकर नवमतदाताओं के साथ देश के यशस्वी प्रधानमंत्री नरेन्द्र मोदी के उद्धोधन का लाईव प्रसारण सुना साथ ही सभागार में उपस्थित समस्त नवमतदाताओं से संवाद किया। कार्यक्रम में युवा मोर्चा के कार्यकर्ताओं द्वारा नवमतदाताओं का रजिस्ट्रेशन भी किया इस अवसर पर भाजपा हनुमना मंडल अध्यक्ष सुनील शुक्ला,प्राचार्य डा. आर.आर. शुक्ला, वरिष्ठ नेता शिवदत्त मिश्रा, जिला उपाध्यक्ष उर्मिला सिंह, पूर्व नगर परिषद अध्यक्ष पूनम गुप्ता,राजेश मिश्रा,मुरलीधर द्विवेदी, डा. प्रेमशंकर शुक्ला,डा.राजेश शुक्ला,शिवेन्द्र पाठक,रामबाबू गुप्ता,लवकुश गुप्ता,ललित त्रिपाठी, अभिषेक शुक्ला,अम्रितलाल प्रजापति,

विकास तिवारी,गोल् शुक्ला,सुनील पाल,अमन प्रताप सिंह,अभय यादव,लवकुश त्रिपाठी,अरुण यादव,गौरव दुबे,अविनास पयासी,शिवम सौंधिया,अमन केशरी,प्रकाश,निर्मल सहित कई भाजपा युवा मोर्चा के कार्यकर्ता व नवमतदाता उपस्थित रहें।

एक दिवसीय प्रवास पर शहडोल पहुंचे बीजेपी प्रदेशाध्यक्ष वीडी शर्मा दिग्विजय सिंह के चुनाव नहीं लड़ने का लेकर बी डी शर्मा ने बड़ी बात कही

सिटी चीफ । कृष्णा तिवारी शहडोल, देश में होने वाले लोकसभा चुनाव को लेकर बीजेपी प्रदेशाध्यक्ष विष्णुदत्त शर्मा आज शहडोल पहुंचे जिसकी झलक शहडोल जिले में देखने को मिली, प्रदेश अध्यक्ष वी डी शर्मा आज शहडोल भाजपा कार्यालय पहुंचे जहां उन्होंने लोकसभा कार्यालय का उद्घाटन किया, इस दौरान भाजपा के पद अधिकारि व कार्यकर्ताओं में जोश भरने का काम किया साथ ही लोकसभा चनाव जितने की टिप्स भी दी, विधान सभा चुनाव प्रत्येक कार्यकर्ता जिस तरह पूरी ताकत से बूथ जीते ठीक उसी तरह लोकसभा की 29 सीट भाजपा के खाते में आएगी, प्रदेश अध्यक्ष वी डी शर्मा दिग्विजय सिंह के लोकसभा चुनाव नहीं लड़ने के बयान पर पलटवार करते हुए कहा की

दिग्विजय सिंह के बारे मे कहना यानी अपने आप को मुसीबत में डालना, उन्हें 2003 में ही जनता ने नकार दिया था, ये वही बंटाधार दिग्विजय सिंह है जिन्होंने कहा था कि मैं जनता के बीच वोट मांगने जाता हूं तो वोट कट जाते हैं। कांग्रेस पूरे देश से धीरे धीरे खत्म हो रही है। दिग्विजय सिंह को लोकसभा चुनाव का डर लग रहा इसलिए वो इस बार चुनाव लड़ने से कतरा रहे हैं।

सूदखोरी की शिकायत की तो महिला का सिर फोड़ा, परिवार ने मुख्यमंत्री से लगाई से मदद की गुहार

ग्वालियर । सूदखोर के आतंक से परेशान होकर शहर के एक परिवार ने प्रदेश के मुख्यमंत्री डा मोहन यादव से मदद मांगी है, इसके लिए महिला ने पुलिस को शिकायती आवेदन भी दिया है।दरअसल, सूदखोरों ने 30 हजार रुपए उधार लेने वाली महिला से डेढ़ लाख रुपये वसूल लिए। 5 गुना रकम वसूलने के बाद भी सूदखोर ने महिला से और 50 हजार रुपए की मांग की। जब महिला ने रकम देने से इंकार किया तो सूदखोर ने उस पर हमला कर दिया। जिसमें महिला के सिर पर चोट आई और हाथ भी टूट गया। जब उसका पति बीच-बचाव करने आया तो उसके साथ भी मारपीट कर दी। बता दें कि यह मामला हजीरा थाना क्षेत्र का है। जहां रहने वाले सुषमा राजावत ने पड़ोस में रहने वाले लड्डू गोपाल परिहार से 30 हजार रुपये ब्याज पर उधार लिए थे। एक साल में लड्डू गोपाल ने सुषमा राजावत के परिवार से डेढ़ लाख रुपये ब्याज के नाम पर वसूल लिए। 50 हजार और रुपये देने की मांग कर रहा था। इस सब से तंग आकर जब इसकी शिकायत थाने में की तो लड्डू गोपाल परिहार और उसकी बेटियों ने सुषमा राजावत के साथ जमकर मारपीट की। जिससे सुषमा गंभीर रूप से घायल हो गई ।

श्वान ने काटा तो जेल जा सकता है मालिक, जानें क्या कहता है कानून

ग्वालियर। आए दिन सुनने में आता है कि श्वान के काटने से कोई गंभीर रूप से घायल हो गया, किसी पालतू श्वान ने रोड चलते किसी व्यक्ति पर अटैक कर दिया । अब ऐसे में सबको ये पता है कि श्वान जैसे पालतू जानवरों की रक्षा के लिए कई कानून कायदें हैं, लेकिन अगर कोई पालतू श्वान किसी को काट लेता है तो उसके खिलाफ भी शिकायत करने का प्रावधान है।इस कानूनी अधिकार को समझते हुए अधिकवा दीप्ति सोलंकी बताती हैं कि श्वान के काटने पर उसके मालिक के खिलाफ मामला दर्ज हो सकता है और अगर चोट गंभीर है तो मालिक को जेल भी जाना पड़ सकता है। आम तौर पर लोग ऐसे मामलों में कानून न जानने की स्थिति में शिकायत दर्ज नहीं करवाते हैं और कई बार आपसी विवाद भी हो जाते हैं । दीप्ति बताती हैं कि अगर कोई पालतू श्वान किसी को काट लेता है तो वह श्वान के मालिक के खिलाफ पुलिस थाने जाकर एफआईआर दर्ज करा सकता है। कानून के मुताबिक, किसी भी पालतू जानवर से किसी की

नुकसान पहुंचने पर उसकी मालिक की जवाबदेही होती है। जैसे पालतू श्वान के काटने पर उसके मालिक के खिलाफ एफआईआर हो सकता है। इसमें उसके खिलाफ आईपीसी की धारा 289 के तहत मामला दर्ज किया जा सकता है। **जानें आईपीसी की धारा 289** आईपीसी की धारा 289 कहती है कि जो कोई व्यक्ति अपने पालतू जानवर से दूसरे व्यक्ति के जीवन को संकट में डालेगा या किसी भी तरह की क्षति पहुंचाएगा, तो ऐसे व्यक्ति के लापरवाह रवैये के लिए उसे 6 महीने की जेल हो सकती है, साथ ही जुर्माने का भी प्रावधान है। **कहां करें शिकायत** अगर आपके घर के आसपास भी कोई ऐसा बेसहारा श्वान है जो आक्रामक रहता हो या आते जाते लोगों को काट लेता है तो इसकी शिकायत आप एक आवेदन के साथ नगर निगम में दे सकते हैं । इस पर नगर निगम प्रबंधन संबंधित श्वान को पकड़ कर ले जाते हैं और उसकी नसबंदी कर देते हैं जिससे वह हमलावर नहीं होता।

साइबर ठगी की शिकार हुई युवती

शहडोल की युवती के साथ हुई 53 हजार की साइबर ठगी

सिटी चीफ । कृष्णा तिवारी शहडोल, दुनिया भर में इस समय लोग अलग अलग तरीकों से साइबर ठगी का शिकार हो रहे हैं। ऐसा ही एक साइबर ठगी का मामला शहडोल जिले में सामने आया है। जिसमें एक युवती इंस्टाग्राम पर कम दाम के एक स्कूटी का विज्ञापन देखा, जिसके बाद दिए गए मोबाइल नम्बर पर संपर्क किया। सौदा 20 हजार में तय हो गया। इसके बाद स्कूटी लेने के लिए ठगों ने युवती से 53 हजार की ठगी कर ली। युवती की शिकायत पर साइबर सेल की टीम मामले की पड़ताल कर रही है। शहडोल कोतवाली अंतर्गत ग्राम जोधपुर की 17 वर्षीय नाबालिग इंस्टाग्राम में कम दाम की एक स्कूटी का विज्ञापन देखकर साइबर ठगों को 5 बार में अलग अलग 53 हजार रुपए ऑनलाइन पेमेंट कर दिया। ठगों द्वारा स्कूटी डिलीवरी का लोकेशन देकर रुपए ठग लिए। जब सुबह से शाम हो गई और युवती को स्कूटी नहीं मिली तो उसे शक हुआ। तब तक वह ठगी

का शिकार हो चुकी थी। जिसके बाद युवती ने मामले की शिकायत पुलिस अधीक्षक कार्यालय में की अज्ञात ठग पर मामला दर्ज कर साइबर सेल की टीम के सहयोग पुलिस जांच में जुट गई है। मामले में एडिशनल एसपी अंजुलता पटेल का कहना है कि युवती की शिकायत पर मामला दर्ज कर ठगों की पड़ताल की जा रही है। साथ ही लोगों से ऑनलाइन ठगी से बचाव के उपाय बताकर जागरूक रहने कहा है।

शासकीय स्कूलों का बच्चों के भविष्य के साथ रिवलवाड़ का फिर से वीडियो हुआ वायरल शहडोल के शासकीय स्कूल में बच्चों से फावड़े से साफ सफाई करवाया जा रहा है

सिटी चीफ । कृष्णा तिवारी शहडोल, एक बार फिर जिले के शासकीय स्कूलों में बच्चों से काम करवाने का वीडियो वायरल हो रहा है पहले भी कई स्कूलों का छात्र से काम करवाने का वीडियो वायरल हो चुका है. कार्यवाही के बाद भी स्कूल के शिक्षक अब तक नहीं चेते फिरसे एक शासकीय स्कूल से हैरान कर देने वाला मामला सामने आया है जहा स्कूल पढ़ने आए मासूम बच्चों से फावड़े से साफ सफाई, करवाया जा रहा है. स्कूल के शिक्षक खडे होकर अपने सामने बच्चों से स्कूल परिषर की झाडियां साफ करवा रहे है, नन्हे हाथों में किताब की जगह फावड़े से साफ सफाई करवाया जा रहा है, बच्चों का स्कूल में काम करने का

वीडियो सोशल मीडिया में तेजी से वायरल, हो रहा है यह मामला जयसिंह नगर विकास खण्ड के ढोलर के प्राथमिक स्कूल का है.

ग्वालियर-चंबल अंचल पर कांग्रेस की नजर, 4 फरवरी को आरंगे जीतू पटवारी, उम्मीदवारों के नाम पर होगी चर्चा

ग्वालियर। लोकसभा चुनाव की ग्वालियर-अंचल में तैयारियां शुरु हो गई हैं। भाजपा शुरुआत में ग्रामीण क्षेत्रों में फोकस करने के लिए गांव चलो अभियान शुरु कर रही है। दूसरी तरफ विधानसभा चुनाव में करारी शिकस्त के बाद कार्यकर्ताओं का मनोबल बढ़ाने के लिए प्रदेश नेतृत्व ने संभाग व जिला स्तर पर दौरे शुरु कर दिये हैं प्रदेश कांग्रेस की कमान संभालने के बाद जीतू पटवारी, नेता प्रतिपक्ष उमंग सिंधार मध्य प्रदेश के प्रभारी भंवर जितेंद्र सिंह के साथ पहली बार चार फरवरी को ग्वालियर आ रहे हैं। दोनों अंचल की तीनों संसदीय क्षेत्रों के कार्यकर्ता सम्मेलन के साथ लोकसभा स्तरीय समवंय समिति की बैठक भी लेंगे। इस बैठक में लोकसभा चुनाव के लिए संभावित उम्मीदवारों के नामों पर भी चर्चा करेंगे। इन नेताओं का पहला लक्ष्य विधानसभा चुनाव में मिली पराजय के बाद कार्यकर्ताओं को गिरे हुए मनोबल को बढ़ाकर लोकसभा चुनाव के लिए मानसिक रूप से तैयार करना है।

प्रदेश प्रभारी के साथ पटवारी व सिंधार चार फरवरी को आएंगे। मध्य प्रदेश के प्रभारी व राष्ट्रीय महासचिव भंवर जितेंद्र सिंह के साथ जीतू पटवारी व उमंग सिंधार चार फरवरी को आएंगे। प्रदेश नेतृत्व सबसे पहले सुबह 10 बजे ग्वालियर लोकसभा स्तरीय समन्वय समिति की बैठक लेंगे। दोपहर 11 बजे मुरैना-शंयोपुर, 12 बजे गुना-शिवपुरी और दोपहर एक बजे दतिया भिंड संसदीय क्षेत्र की समवंय समिति की बैठक लेंगे। बैठक लोकसभा चुनाव में पार्टी की स्थिति और कार्यकर्ताओं को मनोबल बढ़ाने के लिए क्या किया जाये, इस पर प्रमुख रूप से चर्चा की जाएगी। **उम्मीदवारों के नामों पर औपचारिक चर्चा होगी** इसके साथ ही तीनों संसदीय क्षेत्रों से उम्मीदवारों के नामों पर औपचारिक चर्चा की जाएगी। इन बैठकों के बाद तीनों संसदीय क्षेत्र के कार्यकर्ता सम्मेलन को संबोधित करेंगे। इसके बाद यह नेता उज्जैन के लिए रवाना हो जाएंगे। शहर जिला कांग्रेस अध्यक्ष डॉ देवेंद्र शर्मा ने बताया कि प्रदेश कांग्रेस से नेताओं का कार्यक्रम मिल गया है। बैठकों के लिए स्थान तय किया जा रहा है। इससे पहले कांग्रेस के पूर्व प्रदेश अध्यक्ष अरुण यादव पिछले सप्ताह लोकसभा चुनाव को लेकर कार्यकर्ताओं से संवाद कर चुके हैं। **अब भी कांग्रेस को अंचल से काफी उम्मीद** 2019 में हुए लोकसभा चुनाव में दोनों अंचलों की तीनों पर सीटों पर भाजपा ने जीती थी। अप्रत्याशित रूप से गुना-शिवपुरी संसदीय क्षेत्र से ज्योतिरादित्य सिंधिया भी अप्रत्याशित रूप से चुनाव हार गये थे। 2018 के विधानसभा चुनाव में कांग्रेस को आशातीत सफलता ग्वालियर-अंचल में मिली थी और 2023 के विधानसभा चुनाव में ग्वालियर-चंबल अंचल की 24 सीटों में से 19 भाजपा के खाते में गई थी और कांग्रेस को 15 सीटों पर संतोष करना पड़ा था। कांग्रेस के कई बड़े नेता डॉ गोविंद सिंह, केपी सिंह, लाखन सिंह विधानसभा चुनाव में पराजित हुए थे।

बिल्डर, प्राचार्य पत्नी और उनके बेटे की मौत के मामले में देवेंद्र पाठक पर मामला दर्ज, आरोपित फरार

ग्वालियर। बिल्डर, उसकी प्राचार्य पत्नी और इकलौते बेटे की मौत के जिम्मेदार देवेंद्र पाठक पर आखिरकार आत्महत्या के लिए उकसाने के आरोप में एफआईआर दर्ज हो गई है। हृदय विदारक घटना में अब बस पुलिस द्वारा आरोपित देवेंद्र पाठक के पकड़े जाने का इंतजार हो रहा है, वहीं दूसरी ओर पुलिस ने उन लोगों से भी लगातार पूछताछ कर रही है जिनसे आखिरी बार देवेंद्र की बात हुई थी । उनसे देवेंद्र की वर्तमान स्थिति का पता लगाने का प्रयास किया जा रहा है। मृतकों की

वाले बिल्डर जितेंद्र उर्फ जीतू झा, उनकी प्राचार्य पत्नी त्रिवेणी झा और इकलौते बेटे अचल झा की लाशें उनके ही घर में ही

मैक्सिको में भीषण सड़क हादसा

बस और ट्रक की टक्कर में 19 लोगों की मौत

इंटरनेशनल डेस्क: उत्तरी मैक्सिको में मंगलवार को एक यात्री बस और एक मालवाहक ट्रक के बीच टक्कर में 19 लोगों की मौत हो गई। हादसे में 18 लोग घायल भी हैं। बस में 37 लोग सवार थे। राज्य नागरिक सुरक्षा कार्यालय के निदेशक रॉय नवरेटे ने कहा कि दुर्घटना बंदरगाह शहर माजातलान के पास एलोटा टाउनशिप में हुई। घायलों को अस्पतालों में भर्ती किया गया है। हादसे के कारण की जांच की जा रही है। बस में 37 लोग सवार थे। घटनास्थल की तस्वीरों से पता चलता है कि दोनों वाहन जले हुए धातु के फ्रेम में तब्दील हो गए थे। मैक्सिको में घातक सड़क दुर्घटनाएं आम हैं, जो अक्सर तेज गति, खराब वाहन स्थिति या ड्राइवर की थकावट के कारण होती हैं। देश के राजमार्गों पर



मालवाहक ट्रकों से होने वाली दुर्घटनाएं भी बढ़ी हैं। हाल के वर्षों में सबसे खराब दुर्घटनाओं में से

एक में, जुलाई 2023 में कम से कम 29 लोग मारे गए थे जब एक यात्री बस दक्षिणी राज्य ओक्सका

में एक पहाड़ी सड़क से फिसलकर एक खड्ड में गिर गई थी।

उत्तर प्रदेश : माता-पिता की हत्या करने के दोषी को मृत्युदंड की सजा

नेशनल डेस्क = उत्तर प्रदेश के बरेली की एक स्थानीय अदालत ने माता-पिता की हत्या करने के दोषी व्यक्ति को मंगलवार को मृत्युदंड की सजा सुनाई और उस पर 10 हजार रुपये का जुर्माना भी लगाया। जिला शासकीय अधिवक्ता सुनीति कुमार पाठक ने बताया कि अपर जिला एवं सत्र न्यायाधीश ज्ञानेंद्र त्रिपाठी ने दुर्वेश कुमार को अपने पिता लालता प्रसाद (76) और माता मोहिनी देवी (75) की हत्या का दोषी करार दिया। आरोपी दुर्वेश ने 13 अक्टूबर 2020 को देसी पिस्टल से इस घटना को अंजाम दिया था। पाठक ने बताया कि उमेश कुमार (दुर्वेश का भाई) की तहरीर पर दुर्वेश कुमार के खिलाफ भारतीय दंड संहिता (आईपीसी) की धारा 302 (हत्या के लिए दंड) और शस्त्र अधिनियम के तहत मुकदमा दर्ज किया गया था। उमेश ने अपनी




शिकायत में कहा था कि उसके छोटे भाई ने संपत्ति हड़पने की नीयत से माता-पिता की हत्या की थी। उमेश कुमार के मुताबिक, घटना के दिन उन्होंने और उनकी पत्नी हेमलता ने घर में गोली चलने की आवाज सुनी। इसके बाद उन्होंने दुर्वेश को पिता का शव एक कमरे की

तरफ ले जाते हुए देखा। जब उमेश और उनकी पत्नी चीखे तो दुर्वेश उनकी ओर दौड़ा। इस बीच माता मोहिनी देवी बीच में आ गयी, जिसके बाद दुर्वेश ने उन्हें भी गोली मार दी। पुलिस के मुताबिक, घटना को अंजाम देने के बाद दुर्वेश को गिरफ्तार कर लिया गया था।

फ्रांसिसी राष्ट्रपति मैकों ने की अंतरराष्ट्रीय कक्षाएं शुरू करने की घोषणा

भारतीय छात्रों को मिलेगा फायदा

नई दिल्ली: फ्रांस के राष्ट्रपति एमैनुएल मैक्रों ने भारतीय छात्रों को फ्रांस में अपनी पसंद की डिग्री हासिल करने से पहले एक साल फेंच सीखने के लिए एक विशेष कार्यक्रम क्लासेस इंटरनेशनल्स शुरू करने की घोषणा की है। यह विशेष कार्यक्रम इस वर्ष सितंबर से शुरू होगा। फ्रांस के दूतावास ने यहां एक बयान जारी करके कहा कि एक विद्यार्थी, जो भले ही पहले से फेंच विद्यार्थी हो या फिर भाषा सीखना शुरू कर रहा हो, वह अब संस्थान में इस वर्ष के कार्यक्रम को सफलतापूर्वक पूरा करने के बाद फ्रांस के



किसी भी उच्च शिक्षा संस्थान में फ्रांसीसी भाषा में पढ़ाए जाने

वाले स्नातक पाठ्यक्रमों में प्रवेश पा सकता है। दूतावास ने

बयान में कहा कि यह पहल 26 जनवरी को राष्ट्रपति मैक्रों और प्रधानमंत्री नरेन्द्र मोदी द्वारा समर्थित संयुक्त बयान में परिलक्षित होती है। दूतावास ने कहा, “राष्ट्रपति ने भारतीय छात्रों के लिए और अधिक अवसर खोलने की फ्रांस की प्रतिबद्धता पर जोर दिया है। फ्रांस के दूतावास के बयान के अनुसार, मैक्रों ने दोहराया है, हम 2030 तक फ्रांस में 30,000 भारतीय छात्रों का स्वागत करना चाहते हैं और कहा कि अगर यह लक्ष्य पूरा हो जाता है, तो मैं सबसे खुश राष्ट्रपति होऊंगा।

घने कोहरे की वजह से दिल्ली आने वाली 23 ट्रेनें लेट

आज हल्की बारिश की संभावना

नई दिल्ली- राष्ट्रीय राजधानी और आसपास के इलाके बुधवार सुबह कोहरे की मोटी परत में लिपटे रहे, जिससे क्षेत्र में ट्रेनों और उड़ान परिचालन पर बुरा असर पड़ा। रिपोर्टों के अनुसार, कम दृश्यता के कारण कम से कम 50 उड़ानों में देरी हुई और 23 ट्रेनें लोट हो गईं। दिल्ली और आसपास के इलाकों के रेलवे स्टेशनों पर भी यात्री अपनी ट्रेनों का इंतजार करते देखे गए। जैसे ही हिमाचल प्रदेश और जम्मू-कश्मीर के ऊंचे इलाकों में ताजा बर्फबारी हुई, भारतीय मौसम विज्ञान विभाग (आईएमडी) ने राष्ट्रीय राजधानी और पंजाब और हरियाणा जैसे पड़ोसी राज्यों में हल्की बारिश, तूफान और बिजली गिरने की भविष्यवाणी की है। दिल्ली में आज हल्की बारिश की संभावना; दूष्क ने जारी किया येलो अलर्ट आईएमडी ने बारिश और कोहरे के कारण खराब दृश्यता की भविष्यवाणी के मद्देनजर दिल्ली-एनसीआर में अलर्ट जारी किया है। दिल्ली



एनसीआर में हल्की बारिश की उम्मीद है, और आज आंधी और बिजली गिरने की भी संभावना है। दिल्ली में क्षेत्रीय मौसम विज्ञान केंद्र के प्रमुख डॉ. कुलदीप श्रीवास्तव ने कहा, 2 फरवरी को कोहरे की मोटी परत छाए रहने

की उम्मीद है... दिल्ली एनसीआर में येलो अलर्ट जारी किया गया है। श्रीवास्तव ने कहा, हम पश्चिमी विक्षोभ के कारण पर्वतीय क्षेत्रों (हिमाचल प्रदेश, जम्मू-कश्मीर और उत्तराखंड) में भारी बारिश और बर्फबारी की उम्मीद कर रहे

हैं। इस विक्षोभ का असर हरियाणा, दिल्ली एनसीआर और उत्तर प्रदेश जैसे मैदानी इलाकों में देखने को मिलेगा। हमने आज के लिए ऑरेंज अलर्ट जारी किया है। पंजाब और हरियाणा में आज आंधी और बिजली गिरने

पाकिस्तान में चुनाव से पहले बड़ा बम धमाका

इमरान खान की पार्टी के 4 नेताओं की मौत


इस्लामाबाद: जेल में बंद पाकिस्तान के पूर्व प्रधानमंत्री इमरान खान की पार्टी की बलूचिस्तान में एक रैली में मंगलवार को हुए एक विस्फोट में कम से कम चार लोगों की मौत हो गई और पांच अन्य घायल हो गए। एक अधिकारी ने यह जानकारी दी। यह विस्फोट सिबी शहर में जिन्ना रोड पर उस समय हुआ जब पाकिस्तान तहरीक-ए-इंसाफ (पीटीआई) पार्टी के ‘नेशनल असेंबली उम्मीदवार की एक चुनावी रैली वहां से गुजर रही थी। सिबी में जिला मुख्यालय अस्पताल के चिकित्सा अधीक्षक डॉ. बाबर ने चार लोगों के मारे जाने और पांच अन्य लोगों के घायल होने की पुष्टि की। उन्होंने बताया कि पीड़ितों को सिविल अस्पताल में भर्ती कराया गया। अधिकारियों ने



बताया कि पुलिस हमले की जगह पर पहुंची और अपराधियों की तलाश शुरू की। पीटीआई पार्टी ने एक बयान में कहा कि इस विस्फोट के जरिये पार्टी समर्थित उम्मीदवार सद्दाम तरीन की एक चुनावी रैली पर हमला किया गया, जो निर्वाचन क्षेत्र से आगामी चुनाव लड़ रहे हैं। पार्टी

ने दावा किया कि पीड़ित उसके कार्यकर्ता थे। पार्टी ने सोशल मीडिया प्लेटफॉर्म ‘एक्स पर एक पोस्ट में कहा, हम इस हृदयविदारक घटना की कड़ी निंदा करते हैं और मांग करते हैं कि पीटीआई कार्यकर्ताओं के बजाय आतंकवादियों के खात्मे पर ध्यान दिया जाना चाहिए।

विवादित दक्षिण चीन सागर को लेकर फिलीपीन और वियतनाम ने किया समझौता



आशंका भी बढ़ गई हैं। फिलीपीन सरकार ने एक बयान में कहा कि वह और वियतनाम समुद्री मुद्दों पर समन्वय को बढ़ाने और विश्वास तथा भरोसे के साथ काम करने के लिए मंगलवार को सहमत हो गए हैं। उन्होंने

इस बारे में ज्यादा जानकारी नहीं दी कि समझौते के तहत वे क्या-क्या कदम उठावेंगे। मार्कोस ने अपने वियतनामी समकक्ष वो वान थुऑंग के साथ बैठक के दौरान दक्षिण पूर्व एशियाई देशों के क्षेत्रीय समूह का जिक्र करते हुए

कहा, “वियतनाम आसियान क्षेत्र में फिलीपीन का एकमात्र रणनीतिक साझेदार बना हुआ है। उन्होंने कहा कि जहां समुद्री सहयोग इस साझेदारी की “नींव है, इस कदम से दोनों देशों के बीच संबंधों का विस्तार हुआ है।

ओडिशा सरकार पर बरसी भाजपा, कहा आदिवासी विरोधी है ओडिशा सरकार

नेशनल डेस्क- ओडिशा में सत्तारूढ़ बीजू जनता दल (बीजद) को आदिवासी विरोधी करार देते हुए विपक्षी दल भारतीय जनता पार्टी (भाजपा) ने आरोप लगाया कि राज्य सरकार ने लोकसभा चुनाव और विधानसभा चुनाव से पहले आदिवासियों को लुभाने के खातिर ही उनके लिए विशेष पैकेज की पेशकश की है। विपक्षी दल के मुख्य सचेतक मोहन चरण माझी ने मंगलवार को यहां संवाददाताओं से कहा कि आदिवासियों के लिए बीजद के कार्यक्रम राज्य में एक करोड़ आदिवासियों की आबादी को गुमराह करने का एक चुनावी हथकंडा है। माझी ने दावा किया, वे वास्तव में ओडिशा अनुसूचित क्षेत्र अचल संपत्ति हस्तांतरण (अनुसूचित जनजातियों द्वारा) विनियमन में संशोधन करके कॉरपोरेट घरानों के लिए आदिवासी भूमि हड़पने की योजना बना रहे हैं। हालांकि सरकार विभिन्न वर्गों के कड़े विरोध के मद्देनजर अपनी कोशिश में विफल रही। ओडिशा मंत्रिमंडल ने सोमवार को आदिवासी भूमि को गैर-आदिवासियों को हस्तांतरित करने के अपने पूर्व के फैसले को वापिस ले लिया। भाषणा नेता ने लघु बन उपज के लिए न्यूनतम समर्थन मूल्य सुनिश्चित करने संबंधी नई



योजना लघु बन जातीय द्रव्य ऋाय (लाभा) को मंत्रिमंडल की मंजूरी का भी उपहास उड़ाया। माझी ने कहा, चुनाव नजदीक आने के साथ राज्य सरकार ने विशेष पैकेज की घोषणा करके आदिवासी मतदाताओं को लुभाने की योजना बनाई है। पिछले 24 वर्षों में इसने आदिवासियों के लिए क्या किया? लाभा योजना के अलावा, मंत्रिमंडल ने ओडिशा की अनुसूचित जनजातियों की जनजातीय भाषाओं के संरक्षण और प्रचार के लिए एक आयोग की स्थापना को भी मंजूरी दी।

इस्त्राइल-हमास संघर्ष के बीच भारत ने की आतंकवाद की निंदा

इंटरनेशनल डेस्क- होलोकॉस्ट रिमेंबरेंस डे के मौके पर केंद्रीय राज्य मंत्री रंजन सिंह ने आतंकवाद की निंदा की। उन्होंने इस्त्राइल-हमास संघर्ष में मारे गए लोगों के लिए भी शोक जताया। रंजन सिं ने कहा, जैसे कि इस दिन हम नरसंहार में मारे गए लोगों को याद करते हैं। हमें इस मौके पर इस्त्राइल-हमास संघर्ष के पीड़ितों का दर्द नहीं भूलना चाहिए। यहां आतंकवाद के लिए कोई जगह नहीं है। भारत ने हमेशा शांतिपूर्ण समाधान का समर्थन किया है। बता दें कि हर साल इस दिन यूनेस्को नरसंहार में मारे गए लोगों की श्रद्धांजलि अर्पित करता है। अफगान के विदेश मंत्री से मिले भारतीय प्रतिनिधि भारत के प्रतिनिधि ने अफगानिस्तान के तालिबान द्वारा नियुक्त विदेश मंत्री मावलवी अमीर खान मुत्ताकी के साथ बैठक की। तालिबान के डिप्टी हाफिजा जिया अहमद ने सोशल मीडिया पर पोस्ट कर जानकारी दी। उन्होंने कहा, अफगानिस्तान के साथ अंतर्राष्ट्रीय और क्षेत्रीय मुद्दों पर भारत ने सक्रिय रूप से भाग लिया है। मुत्ताकी ने

पड़ोसी देशों के राजदूतों और प्रतिनिधियों से भी मुलाकात की। इस दौरान रूस, चीन, ईरान, पाकिस्तान, उज्बेकिस्तान, कजाकिस्तान, तुर्किये और इंडोनेशिया के राजदूत और प्रतिनिधि भी शामिल थे। भारत ने 23 जनवरी को चाबहार बंदरगाह के माध्यम से 40,000 लीटर मैलाथियान, टिड्डियों को मारने के लिए इस्तेमाल किए जाने वाले कीटनाशक की आपूर्ति की थी। अफगानिस्तान ने भी इसके लिए भारत का धन्यवाद किया था। ईरान ने अमेरिकी सैनिकों के साथ संघर्ष पर तत्काल रोक लगाने की घोषणा की इराक में ईरान समर्थक संगठन कतैब हिजबुल्लाह ने अमेरिकी सैनिकों के साथ संघर्ष को तत्काल के लिए रोकने की घोषणा की है। एक आधिकारिक बयान में कैताब हिजबुल्लाह ने कहा, हम इराक सरकार को शर्मिंदगी से बचाने के लिए अमेरिकी सैनिकों के खिलाफ अपने सुरक्षा अभियानों को निलंबित करते हैं। हम अन्य तरीकों से गाजा में अपने लोगों का बचाने का प्रयास करेंगे।